

វគ្គទី៣ ឯកសារ១០សន្លឹក

ព្រឹកឆ្នែកឡើង...

រក្សាឡើងម៉ូតូឌុបចេញទៅរកមហារិទ្ធាល័យដើម្បីចុះឈ្មោះនិង
គ្រឿងមន្ទីរសំរាប់ចូលរៀនឆ្នាំសិក្សា ដែលកំពុងតែបោះជំហានចូល
មក ។ រាសីស្លៀកខោអាវរបស់ឪពុកនាង រាងស៊ីលយុលបន្តិចតែក៏
អាចស្លៀកជិតខ្លួនសមសួន ព្រោះនាងរាល់យសន្សំលុយមើលជំងឺ
ម្តាយនិងប្អូន មិនបានទិញខោអាវស្លៀកអោយត្រឹមត្រូវ ពីរបីឆ្នាំ
មកហើយ ហើយខោអាវរបស់នាងសោតក៏ចាស់ៗ ហើយចង្អៀត
ពាក់មិនត្រូវផង ។ ចំណែកខោអាវម្តាយរបស់នាងវិញ បានត្រូវរន្ធហ្នា
ប្អូនប្រុសរបស់នាងលួចយកទៅលក់អោយញាតិចោកៗ យកលុយ
ទិញថ្នាំញៀនអស់ ។ ការពិត ទ្រព្យធនរបស់គ្រួសារនាងបានបេះ
រេបេចគ្មានសល់អ្វីទេ ។ ទ្រព្យចុងក្រោយគឺកូនសីមួយជ្រុងនៅព្រៃ
កូនខ្លាដែលរាសីនិងរក្សាត្រូវបង្ខំចិត្តលក់ចោល ដើម្បីសងបំណុល
គេផង និងដើម្បីធ្វើទុនមករកការធ្វើនៅភ្នំពេញផង ។

លុះដើរមកដល់មុខរោងចក្រជិសប្យ រាសីឃើញមនុស្សម្នាឈរ

ចោមមើលការដាក់ផ្សាយរកកម្មករថ្មីបន្ថែមទៀត ហើយឃើញគេនាំ
គ្នាតម្រងជួរដាក់ពាក្យសុំចូលសម្ភាសន៍ធ្វើការ ។ នាងក៏ដើរត្រុយ
ចូលទៅជិត ស្រាប់តែរាវែក ចង់ចូលបន្តិច មិនចង់បន្តិចទៅវិញ
ត្បិតស្តាប់មុខចៅកែចិនមហាភិរៈម៉ៅស្វិត ដែលនាងបានជួបកាលពី
ម្សិលមិញនោះណាស់ ឃើញប្រកហើយ មិនចង់បៀតឡើយ កុំចា
ឡើយចង់ទៅធ្វើការអោយ ។ តែលុះនឹកឃើញដល់រក្សា ដែលត្រូវ
ការលុយបង់សាលា មាណវីក៏សំរេចចិត្តដើរចូលទៅតម្រងជួរនិង
គេដែរ ។ ទទួលពេលនោះ ឆ្នាំថ្នារពីរនាក់ដែលនាងប្រទះកាលពី
ម្សិល បានដាក់ភ្នែកឃើញនាងមកដល់ ក៏ញាក់មុខឡើងហៅគ្នា
បន្ថែមមកដល់ភ្នែក ចំពោះមុខនារី តម្កល់ព័ទ្ធជុំវិញរបនាង ។ រាសី
ភ្ញាក់ព្រើត ស្រងឹឡើងៗ ៖

- នេះ ព្យា បងៗ ទាំងអស់មកព័ទ្ធជុំវិញនេះ មានការអ្វីហ្នឹង ?
ស្រាប់តែឆ្នាំម្នាក់សួរនាងវិញៗ ៖
- តើនាងជានារី ដែលនាំលោកជិសប្យចេញពីកន្លែងគ្រោះថ្នាក់ខ្លា
កាលពីម្សិលមិញទៅគ្និនិក មែនទេ ?
- មែនហើយ! ហើយពូសួរមានការអ្វីដែរ ?
- គឺលោកនាយជិសប្យ កំពុងរង់ចាំ ចង់អោយអ្នកនាងទៅជួបនៅ
ការិយាល័យរបស់លោក ឯខាងក្នុងម៉ៅភ្នែក ។
- យីអើ! លោកជិសប្យនោះមានភ្នែកស្រឡៅតាំងពីអង្គាល់បានជា
មកសម្លឹងនារីអង្កាច់អង្កោចង្កូចខ្លះផង ?
- តែនាង! កុំទាន់រាល់អ្នកខ្លួនអី! លោកជិសប្យមិនមានទម្លាក់ខ្លួន
មកសម្លឹងនារីសាបៗ ស្រីមិនស្រី ប្រុសមិនប្រុស សក់ក្បាលកន្ត្រឹង
កន្ត្រឹង មុខមើលមិនបានដូចនាងនោះទេ ។
- អូហ្នំបើដូច្នោះមែន ម៉េចក៏លោកជិសប្យចាំបាច់អី បញ្ជូនព្យាបងៗ

ទាំងប្លង មកហែហមទទួលរូបខ្ញុំបែបនេះធ្វើអី? នេះមិនមែនជា
ការសម្តែងចំណាប់អារម្មណ៍យ៉ាងពិសេសមកលើរូបខ្ញុំទេហ្ន? ឬក៏
ចង់ប្រកែកថាមិនមែនទៀត?

គ្នាទាំងឡាយនោះ មើលមុខគ្នាព្រាតតែម្តង ។ មែនហើយ! តើ
ហេតុអ្វីទៅដែលជិនហ្គូដាក់បញ្ជាតឹងរឹងអោយគេមកចោមព័ទ្ធទទួល
រាសីយ៉ាងច្រើនដូចស្រមោចយ៉ាងនេះ រហូតដល់មនុស្សម្នាក់ដែល
តម្រង់ជួរចុះឈ្មោះសុំចូលធ្វើការនៅទីនោះទាំងឡាយ ក៏នឹកច្បាស់
ដូចគ្នាដែរថា តើហេតុអ្វី នារីយើងបានទទួលការស្វាគមន៍ជាពិសេស
ពីពួកគ្នាយ៉ាងច្រើននាក់នោះ?

- យើងមិននឹងចាញ់លោកជិនហ្គូមានការអ្វីទេ តែលោកសុំអោយ
អញ្ជើញនាងចូលទៅជួបលោកឥឡូវនេះជាប្រញាប់ ។

- ពុទ្ធា! ប្រហែលជាលោកគិតមួយយប់ ទើបតែនឹកឃើញថា ត្រូវ
សងគុណរាសីបែបណាហើយ ទើបអោយកូនចៅមកតាមហោរស
ម៉ារោងចក្របែបនេះ! (រាសីលាន់មាត់)

- កុំនិយាយច្រើន! ប្រញាប់ឡើងទៅជួបលោកភ្លាមទៅ ។

នាយគ្នាម្នាក់លូកដៃបំរុងចាប់រូសដៃរាសីចូលទៅក្នុងរោងចក្រ
ស្រាប់តែនារីលាន់ខ្លួនភ័យចេញក្រោយបីជំហាន ហើយស្រសិតថា *

- យី! ហេតុអ្វីចង់ប្រើកម្លាំងបាយ ចាប់នារីភេទជួនលោក ដល់
ការិយាល័យបែបនេះ? ក្រែងនេះជារោងចក្រ មិនមែនទេ?
ហេតុអ្វីក៏មិនអោយខ្ញុំឈរតម្រង់ជួរចូលសម្ភាសន៍ដូចគេដទៃទៀត?

- តើ ស្រីល្អ! លោកគ្រាន់តែចង់មានប្រសាសន៍ពីរបីម៉ាត់ស្ទើរនាង
ប៉ុនប្តីដងដង... កុំប្រញាប់វាយប្រកប្រើគ្រាន់បើអី!

- មកពីខ្ញុំខ្លាចភ្នែកក្នុងអន្ទាក់ល្អិតអ្នកមាន ទើបត្រូវប្រយ័ត្នខ្លួនខ្លះ
ទើបបាន ។ បើលោកជិនហ្គូពិតជាចង់ជួបខ្ញុំមែន អោយគេមកជួប

ខ្ញុំទីនេះនោយខ្លួនដងទៅ ។ ខ្ញុំមិនចូលចិត្តជួបលោកតែពីរនាក់ក្នុង
បន្ទប់ផ្ទាល់ខ្លួនពិសេសទេ ។

មើលទៅរាសី មាត់បាន ប្រាជ្ញាបានណាស់ ។ បុរសដែលជាគ្នា
មួយប្លងនោះនិយាយមិនឈ្នះ ក៏បង្គាប់អោយគ្នាមួយរូបទៅជំរាប
លោកជិនហ្គូ ហើយធ្វើសញ្ញាអោយបួនដប់នាក់ទៀត ចាប់ដៃចាប់
ដើងសែងរាសីចូលទៅក្នុងរោងចក្រភ្លាម ធ្វើអោយមនុស្សទី
នោះឆ្អើលគោឡោឡើងនោយសម្រែកនារីដែលស្រែកឡើងថា *

- ជួយផងៗ! គេចាប់ខ្ញុំយកទៅអោយចៅកែ! ជួយផងៗ... ទីនេះ
មិនមែនជារោងចក្រទេ តែជាកន្លែងប្រើកម្លាំងបាយចាប់ស្រីជួន
លោក...

មនុស្សម្នាក់បែកប្លង់អ្វីអរក្លាមមួយរំពេច ។ រាសីប្រឹងបម្រះ
ផង ស្រែកផង តែក៏មិនឈ្នះកម្លាំងគ្នាបួនដប់នាក់នោះ ដែលសែង
នាងឡើងរហូតដល់ជាន់ទីពីរនៃអគារថ្មីធំមួយ ។ មកដល់បន្ទប់
ការិយាល័យមួយយ៉ាងធំស្រឡះ ហើយមានការរៀបចំយ៉ាងស្អាត
ស៊ីវិល័យ មានតាំងពីម៉ាស៊ីនកុំព្យូទ័រ ឥន្លឺណិត និងសេនាសនភណ្ឌ
តម្លៃរាប់ពាន់រាប់ម៉ឺនដុល្លារ ពួកគេក៏ទម្លាក់នាងទៅក្នុងសាឡដង
ទំនើបមួយ រួចហើយក៏ទាញទ្វារបិទ ។ រាសីស្ទុះងើបទៅមូលគន្លឹះ
ទ្វារ រករត់ត្រឡប់ក្រោយវិញ ស្រាប់តែ...

- នាងទៅណាមិនបានទេ! យើងមានរឿងនិយាយគ្នាបន្តិច!

រាសីភ្ញាក់ព្រើតបែរក្រោយវិញ ឃើញលោកជិនហ្គូឈរនៅក្បែរ
ទ្វារមួយទៀត ទើបតែចូលមកដល់ ។ នៅលើមុខមាត់របស់គេ
មានស្នាមនេរជាច្រើនកន្លែង នោយសារគ្រោះថ្នាក់ចរាចរកាលពី
ម្សិលមិញ ។

- តើយើងមានរឿងអ្វីទៅ ដែលត្រូវនិយាយគ្នានោះ? (រាសីស្ទុះ)

ជិនហួសម្លឹងមុខគិត ដោយក្រសែភ្នែកយ៉ាងមុត ប៉ុន្តែរាងមិន ព្រី មិនញោចទេ ។ នាងបែរជាញាក់មុខហើយសួរថែមថា ៖

- ក្រែងពេលវេលារបស់លោកមានតម្លៃណាស់មែនទេ ? ហេតុអ្វី ក៏មកឈរនៅមុខបង្ហាញពេលវេលាដោយអាសារបងយ៉ាងនេះ ?

ជិនហួសសួរឆ្នោះ ក៏ស្រសើរយ៉ាងប្រញាប់ថា ៖

- ខ្ញុំបាត់ក្រដាសសំណៅឯកសារពីកាតាបខ្មៅដែលនាងកាន់កាលពី ម្សិលនោះទៅចំនួន១០សន្លឹក តើនាងមានឃើញទេ ?

- អីយ៉ា! សំណៅឯកសារស្តីទៅ លោកជិនហួស ? អ្នកជនបទភ្នំក៏ មិនគ្រប់ដប់ដូចខ្ញុំនេះ ទៅចេះដឹងស្តី ពីឯកសារ១០សន្លឹករបស់ លោកនោះកើត លោកអើយ!...

- តែនោះជា brief case របស់ខ្ញុំប្រើផ្ទាល់តែម្នាក់ឯង គ្មាននរណា កាន់ទេ ក្រៅពីនាងម្នាក់ កាលពីម្សិលមិញនេះ ។

- យើ! ជួយកាន់អោយម៉ាដី អោយបីដុល្លាររួមទាំងថ្លៃម៉ូតូឧបដង ថ្ងៃនេះ មករករឿងខ្ញុំ ចង់រកទារបីដុល្លារនោះវិញមែនទេ ? នេះ បានហៅថាចៅកែមហាគរិះ មហាល្បិច មែនតែម្តង!

- តើ! យើងមិនបានគិតអាបីដុល្លារហ្នឹងទេ ព្រោះក្រដាសឯកសារ ១០សន្លឹកនោះមានតម្លៃធំធេងណាស់ សំរាប់រោងចក្ររបស់យើង ទាំងមូល ។

- បើស្តីឆ្នោះ ខ្ញុំជួយលោកមិនបានទេ ។ អ្នកក្រលួតលួងដូចខ្ញុំនេះ ត្រូវការតែលុយប៉ុណ្ណោះ ។ អាចរឿងក្រដាសក្រដាញស្តីហ្នឹង ខ្ញុំមិន ដឹង មិនស្គាល់អ្វីឡើយ ។ អស់ការហើយមែនទេ នឹងអាលខ្ញុំត្រឡប់ ទៅវិញ ។ លោករំខានខ្ញុំយូរ ខ្ញុំច្បាស់ជាគ្មានពេលរកការធ្វើទេ ហើយពេលនោះ តើខ្ញុំបានអ្វីចិញ្ចឹមពោះទៅ ?

- នាងកំពុងរកការធ្វើមែនទេ ? បាន! ចាំខ្ញុំអោយកិច្ចការនាងធ្វើ

ជាកម្មកររោងចក្រនេះ តែនាងត្រូវតែសងក្រដាស១០សន្លឹកនោះ មកវិញសិន ។

- យី! លោកនេះ ស្តាប់មិនខ្មែរមិនយល់ ឬក៏ធ្វើពើមិនយល់ ? ខ្ញុំ បានប្រាប់ហើយតើហ្នឹង ខ្ញុំគ្មានក្រដាសនោះទេ ។

ចាហើយ នាងស្ទុះបើកទ្វារចេញទៅ ដោយមិនចាំអោយជិនហួ អនុញ្ញាតិទេ ។ លុះទ្វារបើកឡើង រាសីក៏ប្រទះបុរសមាឌធំៗបី នាក់នៅឈរខាងមាត់ទ្វារខាងក្រៅស្រេច ។ រាសីភ្ញាក់ព្រើត នឹក ភ័យខ្លាក ប្រហោងពោះឆ្អឹងតែម្តង ។ នាងក៏បែរក្រោយហើយស្រសី ខ្លាំងឡើងថា ៖

- ពុទ្ធា! ជាបុរសហើយជាចៅកែទៀត តែហេតុអ្វីបានជាខ្លាចអ្នក តូចតាចដូចខ្ញុំ រហូតដល់បញ្ហាអោយខ្មៅត្រាក់ៗ ឲ្យជួយយាមលោក ស្តីឆ្នោះអញ្ចឹង ? ម៉េច ? ខ្លាចខ្ញុំរំលោភលោករួចទាមទារជំងឺចិត្តរាប់ ពាន់រាប់ម៉ឺនដុល្លារហ្នឹងម៉េច បានជាប្រុងប្រយ័ត្នដល់ម្លឹង ?

- តើ! កុំនិយាយច្រើនពេក (ជិនហួត្រង់) ក្រែងនាងនិយាយថា ចង់មានការធ្វើមែនទេ ? ឥឡូវ ខ្ញុំអោយការនាងធ្វើចាប់ពីពេលនេះ តទៅ តែនាងចាំបាច់ត្រូវតែរកក្រដាស១០សន្លឹកនោះមកសងយើង វិញអោយបាន ឮហើយនៅ ?

- ចុះបើខ្ញុំមិនដឹងថា ក្រដាសនោះនៅឯណាដឹង តើអោយខ្ញុំតាមរក វានៅឯណាទើបឃើញ ? លោកកំពុងតែចាប់ច្របាច់ក្នុងខ្ញុំឲ្យស្លាប់ ដោយមូលហេតុមិនជាប់ជំពាក់គ្នានោះហើយនេះ !

- បើនាងពិតជាមិនបានដឹងស្តីត លួចយកឯកសារពីកាតាបធ្វើការ យើងមែន នាងត្រូវតែបង្ហាញមក នូវភាពបរិសុទ្ធរបស់នាង ។

- ជិនហួ! លោកចង់ធ្វើយ៉ាងម៉េចហ្នឹង ?

- គឺជាកិច្ចការងាយមួយតើហ្នឹង ។

ជិនហ្សនិយាយហើយ ក៏បញ្ជាទៅអង្គរក្សម្នាក់ថា ៖

- នាយសៀក! ជួននាងទៅផ្ទះ ជួយរើតវាន់ផ្ទះនាងបន្តិចមើល
ថាតើនាងមានច្រឡំដៃយកសំណេររបស់យើងនោះដែរឬក៏អត់!

- បាទទាន!

- អេហ៍! លោកធ្វើអញ្ចឹងមិនបានទេ លោកជិនហ្ស! នោះគឺជាការ
រំលោភសិទ្ធិរបស់អ្នកស្រុកស្លូតត្រង់ហើយ (រាសីលាន់មាត់)

- យើងមិនខ្វល់ទេ ។ រញ្ជីរញ្ជីច្រើន ប្រយុត្តិយើងយុំអោយនាង
នេកអត់បាយទីនេះពីរបីថ្ងៃខ្ញុំឱ្យហ្នឹង! នាយសៀកចាត់ការ!

នាយសៀកនិងអង្គរក្សពីររូបទៀត ក៏ក្រៀកនាំខ្លួនរាសីចេញពី
បន្ទប់ការិយាល័យរបស់ជិនហ្ស ។

- តែ! ពូងចាស់ៗហើយ! កុំបន្លំធ្វើជាប៉ះខ្លួនស្រីក្មេងដូចជាខ្ញុំ
នេះពេកមើល! តិចលោពូងដំបូងមុនរលូតស្រឡាញ់ខ្ញុំ ហើយរត់
ចោលប្រពន្ធកូនទៅ (រាសីចាក់ផ្លែផ្កា)

នាយសៀកអស់សំណើចខ្លឹមៗតែម្តង កាលបើឮដូច្នោះ ៖

- តែនាងច្រមក! មុខមាត់ប្រុសមិនប្រុស ស្រីមិនស្រី ស្រមេក
ស្រមេកដូចនាងនេះ មិនបាននឹងអ្នកបំរើជូនផ្ទះអោយគេផង កុំមក
ជោរនឹងខ្លួននាងពេកមើល.. ថ្លង់ណាស់!

- បើពូៗដឹងអញ្ចឹងដែរ សូមមេត្តា ដកប្តូរដៃដើងនិងខ្លួនរបស់ពូ
អោយវាគ្នាយពីខ្ញុំបន្តិចទៅអញ្ចឹង ក្រែងលោវាជាប់ក្លិនមនុស្ស
ស្រមេកស្រមេក នាំតែប្រពន្ធនៅផ្ទះប្រចណ្ឌខ្ញុំសរឿង ។

នាយនិយាយមិនឈ្នះក្មេងស្រី នាយសៀកស៊ីញ្ញីអោយឆ្មាំពីរ
នាក់ទៀតនោះដកខ្លួនចេញបន្តិច ដើម្បីឱ្យឆ្មាំនាំមកមើលម្រូល ។
លុះអីនាំមកមើលនោះមកដល់បន្ទប់ជួល នរណាៗដែលរស់
នៅម្តុំៗនោះ ក៏បែរសម្លឹងមើលមុខនាងធ្វើឱ្យឱ្យឱ្យឱ្យ ដែលសុខៗ

ស្រាប់តែនាងមានអង្គរក្សដើរហែហមដល់ទៅបីនាក់យ៉ាងគ្រាកៗ ។
មិនតែប៉ុណ្ណោះ លោកជិនហ្ស ចៅកែរោងចក្រស៊ីសែនឆ្នើងឆ្នើ មិន
ដែលបន្ទាបខ្លួន ដើម្បីនរណាម្នាក់នោះ ចែនិស្សអីថ្ងៃនេះ គេបែរជា
ដើរតាមពីក្រោយស្រីក្មេងមួយរូប ខោមិនខោ អាវមិនអាវ អោយ
តក្រក ដោយឥតស្រដីគំហក ឬវាយប្រកខ្លើមរើមន្តិចម្តាប់របស់
គេ ពីមុនៗមកនោះឡើយ ។

លុះមកដល់បន្ទប់ដីតូចចង្អៀត ដែលរាសីនិងរក្សាទើបជួលនៅ
កាលពីម្សិលនោះ ជិនហ្សហាក់វិងចូលទៅក្នុង បែរមើលជុំវិញក្នុង
បន្ទប់ មិនឃើញមានអ្វីទេ ក្រៅពីកូនសាក់កាតូដាក់ខោអាវពីរ
កន្ទេលចាស់មួយ ខ្លើយពីរមុងមួយ និងចានក្បានពីរបីប៉ុណ្ណោះ ។
ក្រៅពីនោះគឺស្រឡះឆេងតែម្តង ។ នៅលើជញ្ជាំង មានរូបថតអ្នក
ចំរៀងព្រាបសុវត្ថិ តារាភាពយន្ត កែវពេជ្រពិសី វេតនតនា
នាញម៉ូនិកា អេងប្រដូ ទេពនិសាវ័រ និង អ្នកចំរៀងដូចជា ឈឿន
ឧត្តម អឿនស្រីមុំ យន់សុភាពជាដើម ជាក្រដាសហែកពី
ទស្សនាវដ្តីចាស់ៗ យកមកបិទពាសពេញជញ្ជាំង មើលទៅ ហាក់
ដូចជាចង់យករូបត្តតារាស្នាតៗ មកបិទស្នាមជញ្ជាំងកំពុកនោះ
ហើយ ។ ជិនហ្សញាក់ភ្នែកស៊ីញ្ញីអោយនាយសៀកនែកសាក់កាតូ ។
ស្រាប់តែរាសីស្ទុះទៅខ្ទប់ជាប់ ៖

- តែ! នេះជាសំពៅតនាក់តវាន់ផ្ទាល់ខ្លួនស្រីៗ ។ លោកមិនគួរនិង
នែកនេរនោះ...!

តែនាយសៀកមិនស្តាប់ឡើយ ។ គេរត់សំពៅតពីដៃនាង រួច
ច្រាននាងថ្នាក់ក្រោយផ្តប់និងជញ្ជាំង បន្ទាប់មកក៏រំលាក់តវាន់ចេញ
ពីសំពៅត ។ ចែនិស្ស គេមិនបានឃើញអ្វីទេ ក្រៅពីខោអាវចាស់ៗ
ប៉ុណ្ណោះ ។ គេក៏រំលាក់ខោអាវរក្សាចេញពីសំពៅតទីពីរ តែក៏មិន

ឃើញអ្វីដូចគ្នា ។ ចំណែករាស់ដែលកំពុងតែទល់ផ្អែកបន្ទាប់ពីត្រូវ
នាយឆ្មាំបាននាងផ្គប់ជញ្ជាំងនោះ អិតាក៏នៅអង្គុយស្ងៀមលែង
និយាយអ្វីទៅទៀត ព្រោះឈឺនិតក្នុងខ្លួនខ្លាំងពេក ។

បន្តិចមក នាយឆ្មាំនោះក៏ចាប់លាក់ខ្លើយច្របាច់មើលទៀត
ប៉ុន្តែ ក៏នៅអាសារឥតការដៃដល់ ។ នាយសៀកថែរមើលជិនហ្គូ
ហើយត្រវីក្បាល ៖

- មិនឃើញមានស្ទើរទេ ទាន!

ជិនហ្គូនៅទីនោះ ឃើញសកម្មភាពនៃកន្លែងទាំងអស់ហើយ
ក៏នៅស្ងៀម ។ រាស់ឃើញស្ទើរឆ្មោះ ក៏គំហកចំអកអោយថា ៖

- ការដែលលោករំលោភចូលផ្ទះនារីម្នាក់ ដល់បន្ទប់របស់នាង តើ
លោកគិតថា ខ្ញុំគួរចុះកាសែតផ្សាយទំព័រទីមួយ ថាម៉េចដែរ ?

ជិនហ្គូនៅស្ងៀម ។ នេះជាលើកទីមួយដែលគេធ្វើការបរាជ័យ
តាំងពីគេមកដល់ស្រុកខ្មែរនេះ ។ រាស់សម្លឹងមុខនរៈដោយក្រសែ
ភ្នែកយ៉ាងមុត រហូតដល់បុរសនោះមានអារម្មណ៍ ថា នាងកំពុងរក
វិធីបំបាក់មុខរបស់នាយវិញហើយ ។ គេក៏បន្តបរិយាកាសវិញ
ដោយល្ងង់លោមមាណវីថា ៖

- ណ្ហើយចុះ! ថ្ងៃនេះ ចាត់ទុកថា ខ្ញុំចោទនាងខុសចុះទៅចុះ!
ប៉ុន្តែកុំបានរាល់អស់ចិត្តអី ។ ចាំខ្ញុំប្រាប់រោងចក្រអោយទទួលនាង
ធ្វើការនៅទីនោះ ស្ទើរនាងមិនបាច់នើររកការធ្វើឯណាទៀតទេ ។

ចាហើយ ជិនហ្គូក៏ប្រាប់ទៅនាយសៀកអោយជួយសំរួលកិច្ចការ
ដល់នាង ហើយគេក៏នើរចេញទៅទាំងទឹកមុខសោះកក្រោះ ។ រាស់
ក៏អឺឡើងតែម្នាក់ឯង ក្រោយពីពួកគេចេញទៅអស់ ថា ៖

- ពួកអ្នកមានតែប៉ុនហ្នឹងឯង! រំលោភសិទ្ធិគេដោយមិនដឹងរឿង
ក៏នៅតែប្រឹងខំរំលោភទាំងមុខខ្លាញ់... គួរឲ្យខ្ពើមមារយាទណាស់!

ធ្វើបែបនេះ ស្មានថាឈ្នះអ្នកក្រគប់ពេលហើយឬ? នរណាមិន
ដឹង រាស់ស្មោះ! គឺមិនងាយចុះចាញ់អ្នកងាយៗទេ លោកជិនហ្គូ!
កុំចាញ់ឡើយអ្នកជាជាតិបរទេសទៀនខ្ពស់ត្រឹមណា មានលុយ មាន
អំណាចត្រឹមណា... ពេលនេះ រាស់ក៏ចង់ដឹងដែរថា ប្រាជ្ញាក្មេងខ្មែរ
ជនបទដូចជាយើង តើអាចប្រដេញប្រាជ្ញាមនុស្សដូចអ្នកបានដែរ
ឬទេ? នៅវេលាយើងរាប់លទ្ធផលចុងក្រោយ តើនរណាដឹងគ្រាន់
បើជាងនរណា ?

ព្រលប់ថ្ងៃដំណើរ...

រក្សាមកដល់ផ្ទះវិញដោយទិញបាយពីរកញ្ចប់មកផង ។

- បងរាស់! ខ្ញុំបានចូលរៀនហើយបង!

រក្សានិយាយប្រាប់បងដោយក្រេកអរ ។

- បងក៏បានការធ្វើដែរនៅរោងចក្រជិនហ្គូអីលធីឌី ជិតផ្ទះយើង
នេះតែម្តង ស្ទើរចុះបងមិនបាច់នើរឆ្ងាយទេ ។

- មែនឬបងរាស់? ហេងអន្ទាញណាស់ ។

ចាហើយ គេក៏លាតបាយកញ្ចប់ចែកគ្នាបរិភោគ ស្រាប់តែ...

- មានចំណែករបស់បងដែរឬទេ រក្សា ?

អ្នកទាំងពីរក៏ងាកមើល ឃើញបុរសម្នាក់កាន់អាហារមួយកញ្ចប់
មកដល់ដែរ ។

- បងសយនា! (រក្សាលាន់មាត់) មកទាន់ពេលបាយល្អមតែម្តង!

រាស់ល្អចមើលសយនា នឹកចម្លែកចិត្តដែលបុរសម្នាក់នោះមក
ផ្ទះនាងរាល់ល្ងាចស្ទើរ ។ ការពិត នាងមិនទុកចិត្តបុរសនេះទេ ។
នៅទីក្រុង មនុស្សល្អនិងមិនល្អលាយគ្នាច្របូកច្របល់ តើទុកចិត្ត
ម្តេចបាន ជាពិសេស គឺមនុស្សដែលនាងមិនស្គាល់ប្រវត្តិពីមុនមក
សោះ... មិនដឹងថាគេមកស្និទ្ធស្នាលជាមួយនាងនិងប្អូនដើម្បីអ្វី ?

យើងរាល់បរិភោគស្ងៀមស្ងាត់ មិននិយាយស្តីជាមួយខ្លួន នរៈ
ក៏ស្រដៀងគ្នា ។

- មិនពេញចិត្តនឹងវត្តមានរបស់បងមែនទេ រាល់? បើប្អូនទើស
ទាល់ ប្រាប់បងណា! កុំធ្វើមុខក្រញូរអញ្ចឹង បាត់សោភ័ណនារីអស់
ហើយ ។ បើសិនបងមានអ្វីធ្វើអោយប្អូនទើសទាល់មែន បងក៏មិន
ហ៊ាននៅខាងប្អូនទៀតដែរ... បងទៅផ្ទះវិញហើយណា!

សយនាក៏យកបានបាយទៅលាង ហើយក៏លើកដៃបក់បោយ
លាអ្នកទាំងពីរចេញទៅ ។

- បងរាល់! ម៉េចបងមិននិយាយរបស់សយនាអញ្ចឹង? ក្រែង
បងទាំងពីរលើតែចាប់ដៃធ្វើមិត្តនឹងគ្នាហ្នឹង?

- នរណាចេះ? បងមិនស្គាល់គេផង ទើបតែជួបម្យ៉ាងមិញនេះតើហ៍
ម៉្លោះហើយទើបបងមិនមានអរណ៍ចុកចិត្តគាត់អ្វីបន្តិចទេ ។

- តែអាកប្បកិរិយានោះតើយរបស់បង ហាក់ដូចជាបណ្តេញគាត់ឲ្យ
ចេញទៅអញ្ចឹង ។ តិចលោភាត់ជាមនុស្សល្អវិញទៅ បងមិនបាត់
បងមិត្តម្នាក់ដ៏ល្អទៅហើយទេហ្នឹង?

- ប្រយ័ត្ន ក៏គង់គ្រាន់ជាងអោយគេមកលូកផ្លើមផ្លែក្រោយដែរណា
រក្សា ។ កុំអាលទុកចិត្តបុរសចម្លែកអី មិននឹងថាគេជាមេត្តាករណី
ស្រីៗយកទៅលក់ ជាបុរសនើរពង្រាយស្នេហា ឬក៏គេជាមនុស្សល្អ
ក៏មិននឹង...យើងកុំស្លៀកស្លាស់នឹងគេពេកអី ។

- តែបើបងមិនរាក់ទាក់ស្និទ្ធស្នាលនឹងគាត់ ធ្វើម៉េចនឹងអាចឲ្យបង
បាននឹងកើតថា គាត់ជាមនុស្សយ៉ាងណា?

ការពិត ថ្ងៃនេះ រាល់មិនសូវស្រួលខ្លួនសោះ ត្បិតពីព្រឹកមិញ
នាងត្រូវនាយសៀកប្រចានដួលអុកខ្លួននឹងជញ្ជាំង ។ ពេលនេះ
នាងហាក់ដូចជាឈឺសព្វរាងកាយ ហាក់ដូចជាចង់គ្រុន ទើបគ្មាន

អារម្មណ៍ចាចង់គ្រុនសមនឹងនរណា សូម្បីតែជាមួយសយនាដែលជា
មិត្តដំបូងរបស់នាង ក៏គ្មានចេតនានឹងរាក់ទាក់ដែរ ។

- រក្សា! ទៅមាត់ផ្លូវ ទិញផ្លាស់អោយបងបន្តិចបានទេ?

យើងបងស្រីមិនស្រួល រក្សាក៏ហាក់ប្រុយទៅរកទិញផ្លាស់ឲ្យនាង
ភ្លាម ។ រាល់ក៏ទំរេតខ្លួនឆ្កេចសំដីយកកម្លាំង ស្រាប់តែមានដៃមួយ
ហុចកែវទឹក ហុចផ្លាស់មកអោយនាង ហើយស្រដៀង ។

- លេបពីរគ្រាប់នេះសិនទៅ ក្រែងលោហ៍ស្រួលខ្លួនជាងមុន ។

រាល់បើកភ្នែកឡើង ឃើញសយនាដាក់ខ្លួនអង្គុយចុះជិតនាង
ក្នុងបន្ទប់តូចរបស់នាងនឹងរក្សា ។ នាងស្ទុះដើមឡើង ។

- ល្បួងសយនា?

- គឺ... បងសយនា! មិនមែនល្បួងសយនាទេ ។

- កុំចេះ! គេហោយ៉ាងម៉េចស្រេចតែគេ ។

- អូហ៍ អ្នកឈឺអី មាត់រឹងម៉្លោះ? ស្លែកទៅធ្វើការកើតទេ?

- យី! ម៉េចបាននឹងថា ខ្ញុំបានការធ្វើ?

- គឺរក្សាគេប្រាប់បងអំបាញមិននោះអី ។ អញ្ចឹងតើហ៍ បានថ្ងៃនេះ
រាល់វាយប្រកលែងស្គាល់បងអស់រលីង!

- និយាយតែផ្តាស! គឺមកពីខ្ញុំត្រូវពួកអាមាឌឿននោះវាប្រានខ្ញុំផ្តប់
ជញ្ជាំងតើហ៍...

- អូហ៍ មានរឿងអីហ្នឹង?

- គឺ... ទោះខ្ញុំប្រាប់ល្បួងក៏ល្បួងមិនយល់ដែរ ។ ថ្ងៃនេះ រាល់មិន
ស្រួលខ្លួន ។ ស្លែកចាំនិយាយគ្នាទៀតណា!

- មានន័យថា នៅថ្ងៃស្អែក បងអាចមកទីនេះបាន មែនទេ?

រាល់ងាកសម្រក់សយនាភ្លាម ។

- ស្រេចតែគិតទេ! (រាល់ឆ្លើយអត់ឆ្មោះ)

អាណាព្យាបាលម្នាក់នាង ហើយក៏ដើរចេញពីបន្ទប់ទៅទុកអោយ
រក្សាជាអ្នកបិទទ្វារ ។ រក្សារិញក៏លួចឮញឹមដាក់បងស្រីដែលស្រី
ដាក់ដាក់ លាក់បាំងចិត្តទន់ខ្សោយរបស់នាងចំពោះបុរសមួយរូប
នោះ ។ នាយហាក់ដូចជាយល់បន្តិចៗហើយ ចាំហេតុអ្វីសយនា
មកអើតរាសី បងស្រីរបស់គេញឹកញាប់យ៉ាងនេះ ។

ស្តែកឡើង...

រក្សាចេញទៅរកការធ្វើនៃ ។ ចំណែករាសីរិញ បានមកបង្ហាញ
ខ្លួននៅការិយាល័យរោងចក្រ ដើម្បីបំពេញលក្ខណ៍ការងារ មុននឹង
អាចចូលធ្វើការបាន ។ នាងត្រូវបានទទួលប្រាក់ខែ៤៥ដុល្លារ ធ្វើ
ការដើម្បីក្នុងមួយថ្ងៃ សំរាកតែថ្ងៃអាទិត្យមួយថ្ងៃ រួចហើយគេនឹង
គិតថ្លៃម៉ោងបន្ថែម បើសិនជានាងត្រូវធ្វើការលើសម៉ោង ។ ថែនគ្រូ
គិតមិនទាន់បានចូលធ្វើការផង នាងបានជំពាក់គេអស់ប្រាក់ខែពាក់
កណ្តាលខែបាត់ទៅហើយព្រោះគេកាត់ថ្លៃសម្លៀកឯកសណ្ឋានកម្មករ
របស់រោងចក្រ ។ នេះជាការតម្រូវពីរោងចក្រ ដោយមិនអាចតវ៉ា
ប្រកែកបាន ។ ដោយទើសទាល់ រាសីត្រូវស៊ីញ៉ាំងពាក់គេ២០ដុល្លារ
ដើម្បីសងថ្លៃឯកសណ្ឋានពីរសម្រាប់នោះ ។ នាងក៏ត្រូវបានគេចាត់
តាំងអោយធ្វើការកន្លែងដាំឡៅលើខោរអរដែលដេររួចហើយ ។

បួនម៉ោងពេញកន្លងទៅ គិតធ្វើការបែកញើសសស្រាក់ដោយ
មិនបានសំរាកសោះ ។ ថ្ងៃត្រង់ នាឡិការោងឡើង... កម្មករសំរាក
បរិភោគបាយ ។ រាសីសង្កេតឃើញថា កម្មករប្រុសស្រីទាំងនោះ
ម្នាក់ៗ ហាក់ដូចជាគ្មានឱកាសនិយាយគ្នាអ្វីទេ ព្រោះពេលសំរាក
បរិភោគបាយខ្លីពេក ។ ខ្លះខ្ទប់បាយយកមកពីផ្ទះ ។ ខ្លះដើរចេញ
ទៅច្រកមាត់ផ្លូវទិញបាយសម្រូបអី ។ ប៉ុន្តែមិនទាន់បរិភោគអស់ពី
បានផង ផ្លូវនាឡិការោងឡើងដាស់ហោរពួកគេ អោយចូលជួររិញ

ទៀតហើយ ។ ឯរាសីរិញក៏មិនខុសពីពួកគេប៉ុន្មានដែរ ។ ថែនគ្រូ
ជីវភាពក្រខ្យល់របស់នាងនៅឯស្រុកបានលត់ដំរីវិភាគរបស់នាងរួចខ្លះ
មកហើយ ម៉្លោះហើយ នាងមិនសូវជាពិបាកបត់បែនខ្លួនប៉ុន្មានទេ
ចំពោះការនឿយហត់ទាំងឡាយនោះ ។

នៅក្នុងថ្ងៃដំរីរោងចក្រនីសែនធំចូលាយ មានកម្មកររាប់រយរាប់
ពាន់នាក់ ធ្វើការតាមផ្នែកៗ ក្នុងរោងផ្សេងៗគ្នា ។ រាសីធ្វើការ
បណ្តើរ លួចសង្កេតមើលបរិយាកាសជុំវិញខ្លួនបណ្តើរ ។ ក្នុងរោង
ចក្រនោះ អាសាសន៍អាប់ណាស់ គ្មានខ្យល់ផ្លាស់ប្តូរគ្រប់គ្រាន់ទេ ។
រំពេចនោះ ស្រាប់តែ...

- ជួយផង! មានកម្មការិនីម្នាក់ខ្យល់គ!

រាសីលួចចោលកន្ទុយភ្នែកមើលទៅឃើញ អ្នកធ្វើការជិតគ្នា
នោះស្រែកឡើង ប៉ុន្តែគ្មាននរណាហើបតូចទៅជួយអ្នករងគ្រោះ
ម្នាក់នោះសោះ បែរជាគិតតែពីប្រឹងធ្វើមុខការរបស់ខ្លួនញាប់នៃបន្ត
ទៅទៀត ។ ស្រាប់តែ..

- ជួយផង! មានមនុស្សដួលម្នាក់ទៀតហើយ!

មែន! មនុស្សស្រែកហោរដំនួយបន្តៗ ដោយឃើញកម្មការិនី
បីបួននាក់ដួលគ្រេងៗ បន្តកន្ទុយគ្នាដោយមិនដឹងរឿង ។ ចម្លែក
ណាស់ ពេលកម្មករប្រុសខ្លះមានចិត្តដើបទៅជួយយកអាសាសន៍
ពពួកគ្នាតម្រូវដែលទើបចូលមកដល់ បែរជាសម្តុតថា ៖

- តើ! ធ្វើតែកិច្ចការរបស់ខ្លួនអោយតែហើយៗទៅ ប្រយុត្តិអត់
ការធ្វើ ពេលអ្នកធ្វើមិនបានទៀងទាត់តាមដែលរោងចក្រកំណត់ ។
ចំណែកពួកស្រីដេកដួលឈឺទាំងនេះ ទុកអោយពួកយើងចាត់ការ ។

ពួកគេក៏អូសស្រីៗទាំងនោះចេញទៅ មិនដឹងថាគេនឹងជួយ
សង្រ្គោះនាងៗដោយរិះគិតបែបណាទេ ព្រោះគេមិនបណ្តោយអោយ

កម្មករគ្នាឯងដូចយល់ក្នុងនិយមន័យនៃការសោះឡើយ ។ រាសីឃើញភ្លាម
ក៏លួចសួរនារីមួយរូបឈ្មោះសុផាដែលធ្វើការជិតនាង ៖

- បងសុផា! នៅក្នុងរោងចក្រនេះ មានពេទ្យប្រចាំការដែរ ?
- នរណាជាមាន ? (សុផាឆ្លើយ) ការពិត គេយកពួកនៅទៅដាក់
អោយដេកមួយកន្លែងតែប៉ុនប្លឹង ។ ពេលនឹងខ្លួនហើយ ពួកគេត្រូវ
ត្រឡប់មកធ្វើការវិញ ហើយបើធ្វើមិនបានគ្រប់ចំនួនដែលយើង
បានសុំញែកក្នុងត្រាឲ្យគេនោះទេ គេនឹងកាត់ប្រាក់ខែហើយ ។ ជួន
កាល គេបញ្ឈប់យើងអោយឈប់ធ្វើការក៏មានដែរ ។

- ពុទ្ធា! ហេតុអ្វីក៏តឹងតែង គ្មានមនុស្សធម៌អីសោះអញ្ចឹង ?
- ហី!.. ចេះតែទ្រាំទៅ ប្អូនស្រីអើយ! ធ្វើម៉េចយើងក្រខ្លះខាត
ត្រូវតែបង្ខំចិត្តលេបគ្រួសលេបថ្មបន្តិចហើយ ។

រោងធ្វើការនីមួយៗ ហាមណាស់ គ្មានខ្យល់អាកាសផ្លាស់ប្តូរ
បរិបូណ៌ អោយសមនឹងចំនួនមនុស្សធ្វើការទេ ។ នៅរសៀលថ្ងៃ
និដែលនោះ ស្រាប់តែនាងឃើញកម្មករស្រីម្នាក់នើរយំចេញពីបន្ទប់
ការិយាល័យរបស់មេចំណាត់ការ រួចនើរកាត់កន្លែងនាងកំពុងឈរ
បញ្ហាម៉ាស៊ីនដាំឡេវ ។ រាសីឃើញហើយ ក៏យាត់សួរថា ៖

- មានរឿងអ្វីប្លឹងបងស្រី ? អាពួកក្នុងការិយាល័យវាប្រមាថអ្វី
និលប់បងហ្នែស ?

នារីនោះងើបមុខឡើងហើយស្រនីទាំងទឹកភ្នែកថា ៖

- ម្តាយបងស្លាប់នៅឯស្រុក គ្រាន់តែសុំច្បាប់បីថ្ងៃ ទៅធ្វើបុណ្យ
ក៏គេមិនអោយឈប់ ថែមទាំងដេរប្រមាថខ្ញុំថា ទោះបីជាខ្ញុំឈប់ទៅ
ធ្វើបុណ្យ ក៏ម៉ែខ្ញុំមិនអាចរស់មកវិញបានដែរ ដូច្នោះត្រូវធ្វើការ
ទៀត ។ បើមិនធ្វើទេ គេរើសមនុស្សថ្មីចូលជំនួស នោះពេលបង
មកវិញ បងអត់ការធ្វើទៀតហើយ ។ ប្អូនស្រីអើយ! បងឈឺចិត្ត

ណាស់ ដែលបងមិនអាចទៅប្តូរជាសព្វម្តាយរបស់បងបាន !

ចាហើយ នារីនោះនើរយំសស្រាក់សំដៅទីធ្វើការរបស់នាងវិញ
បាត់ទៅ ។ រាសីជ្រួញចិត្តឆ្ងើយ គិតក្នុងចិត្តថា ៖

- យើងទើបចូលធ្វើការមួយថ្ងៃ ប្រទះឃើញហេតុការណ៍ប៉ុនប្លឹង
ទៅហើយ ។ ចុះបើធ្វើរាប់ខែរាប់ឆ្នាំទៅ តើយើងឃើញអ្វីខ្លះទៀត
ទៅហ្ន៎ ?

រាសីល្អចំនឹកអាណិតកម្មករទាំងនោះណាស់ មើលទៅគេម្នាក់ៗ
ខំប្រឹងធ្វើការមិនហ៊ានអែអង់ ឬស្ម័គ្រយកពេលប្រាំនាទីញញឹមដាក់
មិត្តធ្វើការជិតខ្លួននោះក៏គ្មានដែរ ។ មើលចុះ ទឹកមុខរបស់គេបាន
បង្ហាញនូវការប្រឹងព្យាយាមដោយញើសនិតនាម ប៉ុន្តែគេបែរជាមិន
បានទទួលក្តីស្រណោះអាណិតពីចៅកែរបស់គេឡើយ ព្រោះចៅកែ
គិតតែពីរឿងលុយចំណេញតែម្យ៉ាងប៉ុណ្ណោះ ។ ឯរឿងមនុស្សធម៌
ទុកកៀនដណ្តឹង គ្មាននរណាយកមកវិភាគដែរកែត្រូវប្រើការទេ ។

ព្រលប់នោះ រាសីធ្វើការលើសនិលប់ទៅជាងបីម៉ោងត្រូវនើរមក
ផ្ទះវិញទាំងយប់ម្នាក់ឯង ។ កំពុងតែនើរឈ្ងោកៗ ស្រាប់តែនាង
ចាប់ភ្លឹកថា ហាក់ដូចជាមានស្រមោលមនុស្សនើរតាមនាងពីក្រោយ
ភ្លឹបភ្លែតៗ ។ រិទ្ធិតាបែរក្រោយរកមើល ស្រមោលនោះក៏បាត់ទៅ
វិញ ។ ដោយនឹកទៅនិលប់សុវត្ថិភាពរបស់ខ្លួន នាងក៏នើរគេចយ៉ាង
លឿនតាមផ្លូវផ្សេង ក្រវិកក្រវក់ទំរាំនិលប់ផ្ទះ ស្រាប់តែឃើញរក្សា
និងសយនាកំពុងអង្គុយតម្កល់រៀបរយរាយការណ៍នាង ៖

- ស្លាប់ហើយ! អ្នកទាំងពីរមិនទាន់បរិភោគអាហារទេ ?
- នៅទេបង! ខ្ញុំទៅចាំផ្លូវបងជាងពីរម៉ោងមិនឃើញ ក៏នើរ
ត្រឡប់មកវិញជួបនឹងបងសយនាទើបនឹងដឹងម៉ូតូមកនិលប់ដែរ ។ ខ្ញុំ
ក៏នាំគាត់មកផ្ទះយើងតែម្តងទៅ ។

រាសីក៏ជឿថាបច្ចុប្បន្នអាហារបរិភោគ បន្តិចមកនាដំបូងល្ងាចពេល
កន្ទុយភ្នែកមើលសយនាភ្លៀកៗ ។

- រាសីមានការអ្វី បានជាល្ងាចមើលមុខបងមិនឈប់ ?

សយនាសួរ ។ រាសីក៏ឆ្លើយវិញថា ៖

- អំបាញមិញនេះ ល្បួងមានល្ងាចនឹងតាមរាសីទេ ?

- បងហ្នឹងហ្ន៎ស នឹងតាមរាសី ? មិនមែនទេ! បងមកដល់ទីនេះ
និយាយលេងជាមួយរក្សាជាងមួយម៉ោងហើយ!

- តែ... ខ្ញុំបានឃើញមានស្រាមាលមនុស្សនឹងតាមក្រោយ ពេលខ្ញុំ
ចេញពីរោងចក្រមក មែនណា!

- ពុទ្ធា! បើស្រមោលនោះជាបងវិញ ចាំបាច់នឹងតាមធ្វើលិបល
ធ្វើអី កាលបើយើងស្គាល់គ្នាស្រាប់ទៅហើយ ។ ផ្ទុយទៅវិញ
បងច្បាស់ជាសប្បាយចិត្ត ស្លាប់ហើយ បើសិនបាននឹងជាមួយរាសី
ព្រោះប្អូនមានសំនីប្លែកៗមានរសជាតិ គួរអោយចង់ស្តាប់ណាស់ ។

- ចេះតែចាហើយ...ល្បួងឯងនេះ ។

- បងសយនា មិនមែនល្បួងសយនាទេ ។ រាសីស្តីហៅបងអោយ
នឹងប្រុស នឹងស្រី ផងមើល!

- យី! រកច្រើន តិចគេឈប់និយាយរកឥឡូវហ្នឹង!

សយនាទុចងក់ ល្ងាចញញឹម កាលបើឃើញរាសីឆ្លើយវិញទាំង
ក្រហមផ្តាស់ គួរអោយថ្នាក់ថ្នមអង្អែល ។ មែនហើយ! ថ្វីបើនាង
ស្លៀកពាក់សាមញ្ញ និយាយស្តី ឬក៏ពាសាមញ្ញ ប៉ុន្តែគេហាក់ដូចជា
ចាប់អារម្មណ៍ពីរប្រាសាទអ្វីម៉្លោះទេ ជាពិសេសទៅទៀតនោះ ពេល
នាងខឹងមុខក្រហមម្តងៗ ផ្តាស់នាងឡើងពណ៌ក្រហមទុំ គួរអោយ
ចង់បបោសចែចើបអង្អែលក្រែលែង ។

យប់បន្តិច សយនាក៏ត្រឡប់ទៅវិញ ។

- ល្បួងចតម៉ូតូនៅឯណា ? (រាសីសួរ)

- គឺធ្វើគេឯមាត់ច្រកចូល អស់ដល់ទៅប្រាំរយឯណោះ ។

- ស្លាប់ហើយ អស់ថ្លៃបាយមួយពេលស្រេច ។

- អោយតែបងបានមកបាយជាមួយរាសីនឹងរក្សា អស់ប៉ុនហ្នឹង
បងរត់ម៉ូតូបានសងគ្រប់ មិនជំពាក់គេទេណា ។

សយនាញញឹមដាក់រាសី ហើយក៏ធ្វើសំណើចេញទៅ ។

រាត្រីនោះ រាសីគេងគិតម្នាក់ឯង...

- តើគេជានរណា ? ហេតុអ្វីគេមកទីនេះញឹកញាប់ម៉្លោះ ? គេពេញ
ចិត្តរូបយើងហ្ន៎ស ? មិនសមទេ ព្រោះយើងមិនមានលក្ខណៈទន់
ភ្លន់ គួរឲ្យបុរសចាប់ភ្នឹកសោះ ណាដីវភាពក៏យ៉ាប់យឺនផង ។ ចុះ
ស្រមោលមនុស្សល្ងាចនឹងតាមយើងនោះជានរណាដែរ ? រីឯកសារ
១០សន្លឹកនោះជាអ្វី ? ឬក៏ជិនហ្វក់ពុំឲ្យគេតាមដានយើង ?

រំពេចនោះ នាងក៏នឹកដល់ប្អូនៗ ៖

- រស្មី! រស្មា! ពេលនេះ ប្អូនសុខទុក្ខយ៉ាងណាហើយ ? បងសូម
បន់ស្រន់អោយប្អូនបានចាកផុតនៅគ្រោះអាក្រក់ក្នុងជីវិតទាំងឡាយ
ផង ! សូមអោយយើងបានជួបគ្នាឯម្ខាងៗវិញ កុំខាន ។

0000000000000000

00000

0

វគ្គទី៤

ផ្នែកទាល់ច្រក

រាសីបានចូលធ្វើការពីរថ្ងៃហើយ ។ ថ្ងៃបើនឿយហត់បន្តិច តែ នាងមិនដែលអ្វីមួយម៉ាត់ចេញពីមាត់ទេ គួរតែនឹកថា ចង់សន្យាប្រាក់ អោយប្អូនប្រុសទៅរៀន សង្ឃឹមថ្ងៃមួយផុតជីវិតក្រីក្របែបនេះ ទៀត ។ ថ្ងៃនេះ នាងបានផ្តាំអោយរក្សាឲ្យមកអង្គុយចាំនាងនៅមុខ រោងចក្រពេលនាងចេញធ្វើការ ព្រោះមិនចង់ដើរទៅផ្ទះតែម្នាក់ឯង ខ្លាចមានគេលបដើរតាមពីក្រោយដូចថ្ងៃមុនទៀត ។

ថ្ងៃនេះ អាកាសក្តៅហាប់ខុសធម្មតា សមនឹងលាមកតូចលីហុយពី សំពត់ក្រណាត់កាត់ដេរ ចែមចំហាយមនុស្សធ្វើការច្រើនរយនាក់ ក្នុងរោងតែមួយទៀត កម្មការិនីបីបួននាក់ត្រូវជួលដោយខ្យល់គំអស់ ជាច្រើននាក់ ។ នៅព្រលប់មុននឹងចេញមកផ្ទះ ស្រាប់តែគេមាន ចាប់កម្មការិនីអោយតម្រង់ជួរនៃកន្លែងខ្លួនខុសធម្មតា ។

- មានរឿងអ្វីហ្នឹង បងសុផា ? (រាសីសួរ)
- គឺពួកការិយាល័យសង់រៀបចំ មានកម្មករលួចឥវ៉ាន់ក្នុងរោងចក្រ ហើយ បានជាគេចាប់នៃកខ្លួនយ៉ាងនេះ ។

- ហើយចុះ ហេតុអ្វីគេនែកតែស្រីៗអញ្ចឹងបង ?
- បងមិនដឹងដូចតែគ្នាហ្នឹង ប្អូនស្រីអើយ !
- តើគេធ្វើបែបនេះ ញឹកញាប់ទេ ?
- គឺ តាមតែគេនឹកឃើញទេ ជាពិសេសបំផុត ពេលនាយចំណាត់ ការខ្មែរឈ្មោះសារៈ នោះចុះមកពិនិត្យការងារម្តងណា គឺគេចូលចិត្ត ចាប់ស្រីៗនៃកខ្លួនណាស់ ។
- តើមួយណាទៅឈ្មោះសារៈនោះ ?
- គឺនរណាដែលមានមាឌសាច់ដុំធំៗ ហើយមានពុកមាត់ធ្លាមខ្លា សង់ខាង ភ្នែកធំៗមុខកាចៗ...

រាសីបុកពោះភិបៗ កាលបើដល់វេននាងត្រូវដើរចូលទៅក្នុង បន្ទប់តាមក្រោយកម្មករនារីបន្តកន្ទុយគ្នា ។ នៅក្នុងបន្ទប់មួយដែល មានបុរសមាឌធំសង្ហាម្នាក់រយៈប្រហែល២៨ឆ្នាំ ទឹកមុខមាំមិនញញឹម សោះ... រាសីគិតប្រហែលបុរសនោះហើយជាសារៈ នាយចំណាត់ ការរង ។ នៅក្បែរនោះ មានបុរសមាឌតម្រូវជាច្រើននាក់ តែគ្មាន ស្រីៗទេ ក្រៅតែពីកម្មការិនីរោងចក្រទាំងឡាយនោះ ។ រំពេចនោះ នាងប្រទះឃើញនារីម្នាក់លុតជង្គង់ទ្រហោរយំអង្វរថា ៖

- សូមមេត្តាកុំដោះសម្លៀកបំពាក់ខ្ញុំអី ! ខ្ញុំមិនបានលួចអ្វីពីរោង ចក្រទេ ។

រួចហើយ ពីរបីនាក់ទៀតក៏រើបំរះ ហើយយំបន្តបន្ទាប់គ្នា ប៉ុន្តែ ពពួកគ្នានោះមិនប្រណីទេ បែរជាប្រើកម្លាំងបាយចុះតប់ទាញអ្នកស ហែកអារសំពត់របស់នាងទាំងនោះ អោយរហូតចេញស្ទើរតែរលីង អស់ពីខ្លួន ។ ទ្រាំបញ្ជូរភ្នែកមើលមិនបាន រាសីក៏ស្រែកឡើងថា ៖

- តើពួកកម្មករយើងប្រព្រឹត្តបទឧក្រិដ្ឋអ្វីខ្លះ ទើបយើងត្រូវទទួល ទោសបែបនេះគ្រប់គ្នា ? បើលោកសង្ឃឹមថានរណាជាចោរ ហេតុ

អ្វីក៏មិនចាប់ផ្តើមនោះឡើយទេ? ហេតុអ្វីក៏ចាប់ផ្តើមទណ្ឌកម្មប៉ុណ្ណោះ
ណាប៉ុណ្ណោះទេ? នេះជាការរំលោភសិទ្ធិស្ត្រីឲ្យច្បាស់ក្រឡែត!

ស្រាប់តែបុរសម្នាក់ជាមេកោយនោះ បើកភ្នែកឃើញឡើង រួច
ហើយគំហកអោយនារីយើងថា ៖

- ចុះនាងជានរណាដែរ ហ៊ានមកស្រែកខ្លាញ់ខ្លាញ់ដាក់យើងដូច្នោះ?
ចង់មានការធ្វើទេ? ឬក៏ចង់អត់បាយងាប់?

- ជានរណាមិនសំខាន់ទេ ហើយក៏គ្មាននរណាចង់អត់បាយងាប់
ដែរ ។ ប៉ុន្តែអ្វីដែលសំខាន់នោះ គឺបើយើងក៏ជាមនុស្សហើយ
តើមានបេះដូង មានចិត្តធ្វើម្តេចទេ? បើមានបេះដូងមានចិត្តធ្វើម
ហើយ តើមានដែលគិតទេ ថាខ្លួនក៏ធ្លាប់មានកំណើតពីមនុស្ស
ស្រី? រួចហើយតើមានដែលគិតទេថានឹងគិតផ្តល់តម្លៃសីលធម៌ដល់
ស្រីភេទទិញ កាលបើស្រីភេទធ្លាប់អោយកំណើតដល់រូបអ្នក?

នាង! បុរសនោះយារនៃទះកំភ្លៀងនាងយ៉ាងខ្លាំងធ្វើអោយអរិ
ដួលប្រួលទៅដីអុកក្នុងទីស ឈាមច្រមុះ ឈាមមាត់មួយរំពេច ។

- យើ! ហ៊ានជេរម៉ែយើងដងឬនាងច្រមុះ? (នាយសារៈចំណាត់
ការរង គំហកខ្លាំងៗ)

តែរាសីមិនខ្លាចទេ ។ នាងប្រឹងក្រោកឈរវិញយ៉ាងរហ័ស រួច
ហើយឆ្លើយវិញដោយឥតខ្ចោះអារាមថា ៖

- នរណាគេអីក៏ល្ងិតល្ងៃឡើយ គិតថាខ្ញុំជេរម្តាយគេ? ការពិតខ្ញុំ
កំពុងការពារកេរ្តិ៍ខ្លួនរបស់ម្តាយគេទេតើ ដែលគាត់កំពុងតែអង្គុយ
រងភាពអាមាស ដោយកូនប្រុសរបស់គាត់មិនបានទុកមុខមាត់ឲ្យ
ម្តាយ...ពោលគឺគេបានប្រព្រឹត្តបំពានលើមនុស្ស ដែលមានភេទដូច
ម្តាយរបស់ខ្លួន ដោយឥតអាមាស!!

នាង! រាសីត្រូវកំភ្លៀងជាលើកទីពីរ វិលខ្ចាស់ដួលទៅដីប្រួល

ជាថ្មីម្តងទៀត ។

- ហ៊ានប្រដៅយើងដងឬហ្នឹង នាងល្អ? ឋានៈត្រឹមកម្មករ គ្មាន
សិទ្ធិធ្វើជាម៉ែយើង ស្រែកជេរយើងទាំងប្រហើនដូច្នោះឡើយ ។

ស្រាប់តែរាសីក្រោកឡើងជាលើកទីបី ហើយសើចកខ្លឹមឡើង
ហាក់មិនបានឈឺចាប់នឹងការទះកំភ្លៀងនោះទេ ថែមទាំងស្រដី
ចំអកអោយនាយសារៈនោះបន្ថែមទៀតផងថា ៖

- ឋានៈជាកម្មករ គ្មានសិទ្ធិស្តីអោយចៅហ្វាយនាយមែន ។ ប៉ុន្តែអ្វី
ដែលលោកកំពុងប្រព្រឹត្តនេះ វាទាក់ទងនឹងសីលធម៌ទៅវិញតើហ៍
កាលបើការចេះនឹងខាងផ្នែកសីលធម៌របស់លោកធ្លាក់ចុះទាបហើយ
នរណាក៏អាចធ្វើជាម៉ែជាឪពុករបស់លោកបានដែរ ដើម្បីជួយណែនាំ
ឲ្យបាននឹងខ្លួនខ្លះ ថាលោកកំពុងប្រព្រឹត្តមិនត្រូវទៅលើនារីភេទ ។
ថ្វីបើលោកបានប្រើកម្លាំងបាយយកឈ្នះខ្ញុំបានពិតមែន តែលោកក៏
កំពុងតែចាញ់ខ្ញុំដែរ គឺចាញ់ទាំងស្រុងនូវតម្លៃសីលធម៌និងតម្លៃនៃ
ការគ្រប់គ្រងមនុស្សដោយមិនបាច់ប្រើហិង្សា ។ កាលបើលោកជា
បុរសម្នាក់ដល់ម្លឹង ប៉ុន្តែបែរជាគ្មានសមត្ថភាពអោយយកឈ្នះខ្ញុំ
បាន ដោយមិនបាច់ប្រើកម្លាំងបាយ បានន័យថាលោកជាមនុស្សទន់
ខ្សោយអន់បំផុត ។ បើលោកពិតជាគ្រាន់បើមែន លោកត្រូវបង្ហាញ
មកថាលោកនឹងអោយយកឈ្នះខ្ញុំបានដោយមិនបាច់ប្រើហិង្សា ដើម្បី
អោយនរណាៗនៅក្នុងរោងចក្រនេះ នឹកស្ងើចសរសើររូបលោក
ដោយខានមិនបាន ។ ប៉ុន្តែ ត្រង់ដែលលោកយកហិង្សាមកប្រើ
បំពានលើរូបកាយស្ត្រីភេទនេះ តើគួរខ្ញុំយកទៅចុះនៅទំព័រទីមួយ
នៃកាសែតពិតមានជាតិ នាក់ចំណងដឹងថាម៉េចដែរ ដើម្បីឲ្យសក្តិ
សមឋានៈរបស់លោក នៅក្នុងរោងចក្រជិសហូនេះ?

រាសីស្រដីយ៉ាងក្លាហានដោយមិនខ្លាចចិត្តនរណាឡើយ ។ រីឯ

បុរសចំណាត់ការវិញ ក៏ខឹងសម្បុរញ័រខ្លួន រហូតដល់រកនិកតាក្យ
ឆ្លើយមួយម៉ាត់តបមកនារីវិញ លែងបាន ។ សូម្បីតែពួកគ្នាតម្រួត
អង្គរក្សប្រែកម្មករនារីដែលឈរតម្រងជួរទីនោះ ក៏សម្លឹងមុខអ្នកទាំង
ពីរនាយឥតព្រិតព្រៃកនៃ ព្រោះគេមិនដែលឃើញទៅហ្វាយ
នាយត្រូវមាត់កូនចៅឡើងស្លឹកមុខដូច្នោះ ពីមុនមកសោះ ។

នេះជាលើកទីមួយហើយ ដែលពួកគេឃើញនារីកម្មករ តមាត់
យ៉ាងរឹងភ្លឹង ប្រឆាំងនាយចំណាត់ការដ៏កំណាចមួយរូបនោះ ។
- យើស! មាត់បានណាស់! នេះ ពិតជាមិនខ្លាចអស់ការធ្វើទេ
នាងល្អ? (បុរសនោះគំហក)

- ចេះតែសម្តែងកម្មករ រកនិកហូតការងារតែប៉ុន្តែហ្នឹងទេ ហ្នឹង
លោកនាយចំណាត់ការ? ចុះលោកវិញ មានដែលគិតទេ ថាលោក
ក៏អាចអស់ការធ្វើស្លឹកនៃ កាលបើលោកធ្វើការខ្ចីខ្ចារលោកសិទ្ធិ
កម្មករបែបនេះ? ចុះបើកម្មករនើរចេញអស់ពីរោងចក្រ ព្រោះគេ
មិនសប្បាយចិត្តនឹងរបៀបចាត់ចែងគ្រប់គ្រងការនៅទីនេះ តើ
លោកមានមុខមាត់អីទៅជួបចៅកែ? មើលទៅនាយជិសហូម៉ៅស្វិត
យ៉ាងនេះ លោកប្រហែលជាមិនអាចនៅអង្គុយកៅអីនៅទីនេះបាន
យូរទេនឹង លោកសារ: ?

- នាងនិយាយពីជិសហូ... នាងស្គាល់ជិសហូស្តីនឹងគេដែរ?
- មីមិនស្គាល់! ជិសហូធ្លាប់ទាំងដើរទៅមកផ្ទះខ្ញុំថ្មីៗនេះផង! បើ
មិនជឿ សួរពួម្នាក់នេះទៅ ។ គាត់ក៏ធ្លាប់ជួនដំណើរជិសហូទៅផ្ទះខ្ញុំ
ដែរ ។ សូម្បីតែជិសហូ មិនដែលហ៊ានយារនៃទះខ្ញុំផង ចុះលោក?
លោកជានរណា ឆ្លើមរំ ហ៊ានទះកំភ្លៀងខ្ញុំដល់ទៅពីរដៃ? នេះ
លោកមិនខ្មាស់បរទេសខ្លះទេ ដែលយារនៃទះកំភ្លៀងជាតិខ្មែរគ្នា
ឯង តើម្បីផ្តាច់ចិត្តចៅកែបរទេស? ឬក៏លោកកំពុងតែពុល

អំណាចជានាយចំណាត់ការរង លែងស្គាល់កូនចៅជាតិខ្មែរស្លឹក
ទៅហើយ មែនទេ? ... មែនទេ?

សារ: ឆ្លើយលែងរួច ។ បន្តិចមក គេក៏បែរទៅនាយសៀក ៖
- ជិសហូទៅផ្ទះនាងនេះមែនឬនាយសៀក? (នាយសារ: សួរ)
- មែនហើយទាន! (នាយសៀកឆ្លើយ)
- តើជិសហូទៅធ្វើអ្វី?
- គឺទៅរកឯកសារ១០សន្លឹកនោះ ។
- ឯកសារ១០សន្លឹក?

សារ: លាន់មាត់ហើយបែរមកវាសិវិញសួរថា ៖
- ចុះនាងមកទាក់ទងអ្វីរឿងឯកសារ១០សន្លឹកនោះផង?
វាសិវាកមុខចេញធ្វើព្រងើយ យកដៃជូតឈាមដែលហូរចេញ
ពីមាត់ពីច្រមុះហើយក៏ឆ្លើយធ្វើហីថា ៖
- ជាការងាររវាងខ្ញុំនិងជិសហូ រឿងអីដែលខ្ញុំត្រូវប្រាប់លោកដែរ?
- នាងនឹងពីឯកសារនោះមែនទេ?
- ចុះលោកចង់ដឹងធ្វើអ្វី?

យើញនារីនិយាយរិលរង់មិនព្រមប្រាប់ គេក៏បន្តន់សំដី ៖
- ឈ្លើយចុះ! យើងមិនបាច់តែខ្លួននាងក៏បាន តែនាងត្រូវតែ
ប្រាប់យើងអំពីឯកសារ១០សន្លឹកនោះសិន ។
- បើសិនមិនតែ កុំតែទាំងអស់គ្នាទៅ ។ មើលហ្ន៎! ស្រីៗទាំង
នេះគេធ្វើការពេញមួយថ្ងៃ ហៅបាយអស់កម្លាំងណាស់ អោយមក
ឈរចាំតប្រយោជន៍ជាមួយកិច្ចការរបស់លោក ទីនេះទៀត មិន
បានទេ សុំឲ្យគេទៅផ្ទះសិនបានទេ?

នាយចង់ដឹងរឿងឯកសារ១០សន្លឹកនោះ សារ: ក៏បញ្ហាអោយ
គេព្រលែងស្រីកម្មករទាំងនោះ ចេញទៅផ្ទះតាមសម្រួលនាយមិន

បាច់នែកនេរខ្លួន ។ ភាពញញឹមរីករាយបានផុសឡើងមកលើផ្ទៃមុខ
របស់នារីទាំងឡាយនោះគ្រប់ៗគ្នា កាលបើគេឃើញរាសីយកខ្លួន
នាងមកតវ៉ាការពារសិទ្ធិអោយពួកគេ ។ ទាំងអស់គ្នាដើរចេញទៅ
ដោយល្ងាចសម្លឹងមករាសី ក្នុងក្រសែភ្នែកមួយដែលហាក់ដូចជាចង
ប្រាប់នាងនូវពាក្យថា "អរគុណណាស់ មិត្តសម្លាញ់" ថ្ងៃបើគេមិន
បាននិយាយអ្វីជាមួយរាសីក៏ដោយ ។

លុះឃើញពាក្យកម្មការិនីចេញបាត់អស់ នាយចំណាត់ការមុខ
កាចនោះស្រងឹបន្តថា ៖

- ឯណា ប្រាប់យើងមកមើល ចាងកសារ១០សន្លឹកនោះ នៅឯណា
ហើយនាងបាននឹងអ្វីខ្លះពីវាដែរឬទេ ?
- អូហ្ន! នរណាទៅនឹងច្បាស់ដូចជិនហ្វូម្នាស់វានោះ ? ការពិត ខ្ញុំ
គ្រាន់តែបានកាន់កាតាបប៉ុនហ្នឹង មានបានអានវាឯណា ? ធ្វើម៉េច
នឹងខ្ញុំនឹងកើតទៅចាងកសារនោះនិយាយពីស្ត្រី ?
- ពុទ្ធនោយ! នេះគឺនាងបោកយើងតើហ្ន ?
- នរណាថា ? គឺលោកតើហ្ន ប្រាជ្ញាអន់ខ្លួនឯង ។

សារៈពួកពាក្យប្រមាថ ក៏យារដៃបំរុងទះកំភ្លៀងនារីសាជាថ្មី តែ
ត្រូវនាងគំហកតបរិញ ថា ៖

- ចេះប្រើកម្លាំងបាយតែម្យ៉ាងទេ មែនទេ ? នេះតើហ្ន ជាសញ្ញា
នៃមនុស្សអាចប្រាជ្ញ ដណ្តើមជ័យដោយអហិង្សាមិនបាន ។ សូម្បី
តែលើក្មេងស្រីដូចខ្ញុំម្នាក់ លោកប្រកួតមិនឈ្នះផង ចង់ទៅគ្រប់
គ្រងរោងចក្រទាំងមូលឯណាបានដោយជ័យនៃទេ ? តើលោកនៅ
មានលក្ខណៈសម្បត្តិល្អគ្រប់ណាខ្លះទៀតដែរទេ ដែលគួរអោយគួន
ចៅនៅធ្វើការទីនេះគួរគោរពកោតខ្លាចជាមេកោយ ក្រៅពីគម្រាម
អ្នកធ្វើការដោយកម្លាំងបាយ ?

- មាត់បានណាស់ នាងល្អ! (សារៈគំហក) លោកដែរ... អីក៏ដៃបានឆ្លើះ ? ចូលចិត្តតែទះតប់មនុស្សដែល
ទន់ខ្សោយជាងខ្លួន... តើថ្ងៃណាទៅទើបលោកមានប្រាជ្ញាជាងនេះ
យកឈ្នះគេដោយអហិង្សា ពោលគឺមិនបាច់ប្រើកម្លាំងបាយនាំតែ
ហត់អត់អំពើ ? តើលោកនៅតែជាមនុស្សគ្រាន់បើដែរទេ បើសិន
ដកកម្លាំងបាយចេញ ? ចង់ប្រណាំងគ្នាជាមួយរាសីទេ ចាតើនរណា
មួយគ្រាន់ជាង បើសិនយើងប្រកួតដោយប្រាជ្ញាម្តង ?

សារៈ ឈរញាក់ស្បែកមុខពព្រើត ដោយកំហឹង ព្រោះចាញ់
សំនឹក្មេងស្រី ។ រាសីស្រងឹហើយក៏ដើរចេញទៅ ។ នាយសៀក
ឃើញហើយ ក៏គំហកថា ៖

- ចង់ទៅណា ? លោកនាយនិយាយជាមួយនាងមិនទាន់ចប់ទេ ?
- រាសីសើចកក្អកហើយតបរិញថា ៖
- យ៉ាងម៉េច ? ចង់នៅជជែកទាល់តែគាំងបេះដូងខ្យល់គរលំដួល
ដូចស្រីៗប៉ុន្មាននាក់ពីថ្ងៃនោះមែនទេ ទើបអោយខ្ញុំទៅផ្ទះ ?
- នាយសៀកសម្លក់ភ្នែក តែសារៈយកដៃគៀសហើយស្រងឹថា ៖
- អោយនាងទៅចុះ មិនបាច់យាត់ទេ ។

រាសីក៏ដើរចេញទៅ ទុកឲ្យសារៈឈរខាំធ្មេញក្រីកៗតែម្នាក់ឯង
ត្បិតថ្ងៃនេះ គេបាក់មុខអន្ទាញ ដែលគេដេញប្រាជ្ញាក្មេងស្រីម្នាក់មិន
ឈ្នះ ព្រោះនាងនិយាយត្រូវចំណុចខ្សោយរបស់សារៈពិតមែន ។
ការពិតនោះ បើនាយមិនប្រើកម្លាំងបាយវិញ តើអ្នកក្រោមបង្គាប់
ស្តាប់នាយដែរឬទេ ? តើនាយមានលក្ខណៈសម្បត្តិអ្វីខ្លះដែលគួរឲ្យ
អ្នកដទៃកោតសរសើរ ក្រៅពីកម្លាំងបាយ ? ហេតុអ្វីក៏ ក្មេងស្រីតូច
ច្រឡឹងម្នាក់ អាចប្រើសំនឹយកឈ្នះលើរូបគេ យ៉ាងងាយដូច្នោះ ?
តើនាងជានរណា ? ហេតុអ្វីមកធ្វើកម្មការទីនេះ ? សារៈហាក់ដូចជា

ចាប់អារម្មណ៍លើមាណវីនោះតិចៗហើយ... គេសម្លឹងតាមរូបនាងពី
ក្រោយធ្វើស្ងៀមស្ងាត់ រហូតដល់នាងបាត់ស្រមោលទៅ ។

នៅក្នុងបន្ទប់ជួល...

- បងរាស់! ហេតុអ្វីក៏មានរបួសធ្ងន់ធ្ងរយ៉ាងនេះ ?
- គឺ... រឿងវែងឆ្ងាយណាស់ រក្សា... តែបងសប្បាយចិត្តណាស់ ថ្ងៃ
បើបងទទួលបានទណ្ឌកម្មដល់ម្លឹង ព្រោះបងបានយកដុំគ្រួសទៅញឹក
មាត់រាព្យកកកម្រាមកំហែងកម្មករ អោយវាប្រឹងលេបម្តង ចា
អារសជាតិជាមនុស្សប្រាញ់ វាមានអារម្មណ៍យ៉ាងម៉េចដែរ ។

រក្សាជួយជូតឈាមអោយបងស្រីហើយ ក៏រៀបបាយបរិភោគ
ស្រាប់តែនាងអើតអើមនិកកសម្លឹងមើលតាមបង្អួចទៅក្រៅ ។

- មើលផ្លូវវែងសយនាមែនទេ ?
- នរណាជា ? បងនឹកអើលខ្លួន ខ្លាចពួកមកពីរោងចក្ររំខានបង
នៅផ្ទះយើងតើហ្នឹង ?

រក្សានៅស្ងៀមមិនហ៊ានសួរទៀត ។ ចៃដន្យ រាសីនិយាយបន្តបំ
ទេ ។ ការពិត នាងអើតរកមើលសយនាមែន តែមិនហ៊ានឆ្លើយ
ទទួលខ្លួន ត្បិតនឹកខ្មាសប្អូនប្រុសរបស់នាង ។ ចៃដន្យ យប់នោះ
សយនាមិនបានមកទទួលបានបាយល្ងាចជាមួយអ្នកទាំងពីរ ដូច
ដែលរាសីទន្ទឹងឡើយ ធ្វើអោយរាសីគេងរលាបរសល់ទាល់ភ្លឺ...

ព្រឹកស្អែកឡើង...

- រក្សាចេញទៅណាដែរថ្ងៃនេះ ? (រាសីសួរ)
- ទៅរកការធ្វើជិតៗនេះណាបង ក្រែងលោនោះទាល់បានខ្លះ ទំរាំ
ថ្ងៃចូលរៀន ។

រំពេចនោះ សួរសម្លេងគោះទ្វារលាន់ឡើង ។ រក្សាស្ទុះទៅបើក
យ៉ាងលឿន ៖

- បងសយនា ? (រក្សាខ្មាសឡើង)
សយនាញញឹមព្រាយនាក់អ្នកទាំងពីរហើយស្រសីតា ៖

- សូមទោស ដែលយប់មិញបងធ្វើការយប់ជ្រៅ មិនបានមក
បរិភោគបាយដុំគ្នា ដូចរាល់ដង ។

រាសីបែរមុខចេញ ព្រោះមិនចង់អោយសយនាឃើញស្នាមជាំ
លើផ្ទៃមុខរបស់នាង ។

- មានគេខឹងនឹងបងហើយ ដែលបងមិនមកកាលពីយប់មិញ ។

រក្សាលួចខ្សឹបប្រាប់ហើយ ក៏ងើរគេចចេញទៅបាត់ ទុកឲ្យ
សយនានៅដៃកជាមួយបងស្រីតែពីរនាក់ ។

- រាសីខឹងនឹងបងមែនទេ ដែលបងខានមកពីយប់មិញ បានជាមិន
ស្រនីរកបងសោះ ?

រាសីនៅស្ងៀម រៀបចំខ្លួនបំរុងងើរចេញទៅធ្វើការ ស្រាប់តែ
សយនាឃើញមុខរបស់នាងមានស្នាមជាំខ្លះៗ ក៏លាន់មាត់ ៖

- មានរឿងអ្វីហ្នឹង រាសីបានជា... ?
- ចាំអោយខ្ញុំរាសីស្លាប់សិនទៅ ចាំមកសួរសុខទុក្ខ (រាសីឆ្លើយកាត់
សំនីរបស់សយនា)

- តុឡោ! បើបងនឹងចា រាសីមានគ្រោះថ្នាក់ ម៉្លេះសម្របមករក
ទាំងកណ្តាលយប់បាត់ទៅហើយ... តើនរណាគេទៅយកនៃជើងអ័រ
របស់គេមកវាយដំរាសីយ៉ាងនេះ ?

- គឺពួកកាន់ការនៅក្នុងរោងចក្រជិសហ្វនោះអី ?
- រោងចក្រជិសហ្វ ? ប្អូនធ្វើអ្វីខុសនឹងវិន័យមែនទេ ?

រាសីជ្រួញចិញ្ចើមមួយស្របក់ក៏ឆ្លើយថា ៖

- គឺរាសីតវាប្រឆាំងនឹងការរំលោភសិទ្ធិរូបកាយរបស់កម្មករនី ។
- ស្លាប់ហើយ! ទើបចូលធ្វើការពីថ្ងៃ រាសីហ៊ានតវ៉ាគេ រហូត

ដល់ត្រូវទទួលទណ្ឌកម្មបែបនេះផង ?

- បំណាច់នឹងទាល់ច្រក ទាល់តែបែរខាំពួកវាវិញខ្លះហើយ! រាសី មិនព្រមចុះចាញ់ពួកវាងាយៗទេ ថ្វីបើខ្ញុំនេះ មានតម្រិះ មានឋានៈ ត្រឹមកម្មករក៏ដោយ ក៏ខ្ញុំជាមនុស្ស មានសាច់មានឈាម មាន អារម្មណ៍ មានសតិប្រាជ្ញាស្មារតី... ខ្ញុំនឹងប្រើវាជួយខ្លួនឯងអោយ ដល់ទីបំផុត ។

កាលបើពួវចាត់ដៃចុះ យាយនាសម្លឹងមុខឆិតដោយក្រសែ ភ្នែកយ៉ាងមុត ទំនងហាក់ចង់ដឹងដល់ជំនើចិត្តនាឯណាស់ ថា នាង កំពុងគិតអ្វី ចង់ធ្វើអ្វីខ្លះក្នុងជីវិតរបស់នាង ។

- រាសី! យ៉ាងណាក៏គួរមើលកាលៈទេសៈផងណា! កុំអោយប្រទះ គ្រោះថ្នាក់មកលើរូបកាយច្រើនពេក ព្រោះខ្លួនជាស្រី... មិនអាច យកឈ្នះបុរសដោយកម្លាំងបាយបានទេ ។

- តែរាសីមិនបានដោះស្រាយបញ្ហាដោយអាងកម្លាំងបាយទេ! អ្នក ដែលកំពុងចាញ់ទេតើហ៍ ដែលចូលចិត្តយកកម្លាំងបាយមកតទល់ គ្នានាការណាដែលខ្លួនកំពុងចាញ់ប្រៀប ។

- ទោះបីយ៉ាងណាក៏បងប្អូនស្រីភាពរបស់រាសីណាស់!

- បងប្អូនស្រីរាសី? ក្នុងឋានៈអ្វីដែរ? យើងមានជាប់សាច់ឈាម ឯណានឹងត្រូវប្រយុទ្ធពឹងគ្នាផង? (រាសីគំហកអោយ)

ភ្លាមនោះ យាយនាស្រែកទឹកមុខភ្លាម រួចឆ្លើយវិញថា ៖

- មែនហើយ! បងភ្លេចខ្លួនទៅ ថាបងជាអ្នកក្រៅ មិនគួរមកហែ ហែស្ត្រីពីរឿងផ្ទាល់ខ្លួនរបស់រាសីទេ ។ ឲ្យបងសូមទោសផងណា!

យាយនាស្រែកមុខចុះ ហើយក៏នើរចេញទៅ ។ រាសីញោចក្នុង ចិត្តបន្តិចដែលនាងច្រឡំមាត់ស្តីអោយគេ ព្រោះនៅខឹងនឹងគេដែល មិនបានមកបរិភោគបាយជុំគ្នាកាលពីម្សិល ។ ម្យ៉ាងនាងក៏នៅខ្ញក់

ក្នុងចិត្តដែលមិនឃើញគេយកចិត្តនាងដូចរាល់ដង ។ ពេលនេះ គេ នើរចេញទៅបាត់ មិនព្រមយកចិត្តនាងទៀតហើយ ធ្វើអោយឆិត រិះរិតតែនឹកខឹងខ្ញក់ខ្លាញ់ក្នុងចិត្តថែមទៀត ។

បន្តិចមក នាងក៏ចេញទៅធ្វើការ ។ ថ្ងៃនេះ ប្លែកណាស់ រាសី បានសង្កេតឃើញនារីស៊ីចស៊ីសោភាម្មយុវបុរសបើករថយន្តមកដល់ រោងចក្រក្នុងប្រកាស្នើងផ្ទៃ ហើយចង្អុលស្តីដោកដាក់ដាក់ពពួក ទ្វារបាល់ទាំងឡាយនោះដោយមិនសំចៃមាត់សោះ ។

- បងសុផា! តើនារីប្រិមប្រិយ៍នើតគាយនោះជានរណាគេដែរ?

រាសីសួរមិត្តនិរប់សំនាង ។ សុផាបែរមើលឃើញហើយក៏ឆ្លើយ វិញថា ៖

- នាងហ្នឹងឈ្មោះសារី ជាសង្សាររបស់ជិនហ្វូ ហើយត្រូវជាប្អូន ស្រីរបស់សារី ដែលជាសាយចំណាត់ការរងនៅទីនេះ ។ ឮចាញ់ គេមានណាស់ សុទ្ធតែកាន់ក្រុមហ៊ុនធំៗ ប្រាក់រាល់លានឯណោះ ។ ការពិត នាងនេះកាច់ដល់សួរហើយ លើសសារៈបងប្រុសនាងទៅ ទៀត ។ ការពិត នាងមិនដែលធ្វើការទេ គឺចេះតែត្រួតគេទាំង ទទឹងទិសតែម្យ៉ាងប៉ុនហ្នឹងឯង ។ ថ្ងៃនេះ បើសិននាងនើរមក បញ្ចេញរាងកាត់តាមរោងនេរមួយនេះ គេនឹងបញ្ចេញប្រករោយ ប្អូនបានឃើញមិនខានថា គេគឺជាទេពាឆិតាបិសាចតែម្នាក់គត់ គ្មានគូ ប្រដឹងឡើយនៅភ្នំពេញនេះ ។

រាសីលួចសម្លឹងនាងយ៉ាងពិនិត្យពិច័យ ហើយនឹកក្នុងចិត្តថា ៖

- ហេតុអ្វីមនុស្សប្រកាសរងៗបែបហ្នឹង បែរជាមានវាសនាដេក ពួក ចាយលុយរាល់លាន តែមនុស្សដែលស្រវាស្រវេញចង់រៀន ចង់សូត្រ ដូចយើង បែរជាគ្មានឱកាសទៅវិញ? គិតទៅជីវិតនៅ លើលោកនេះអយុត្តិធម៌ណាស់! តើយើងត្រូវធ្វើយ៉ាងណា ដើម្បី

ជនៈព្រហ្មលិខិត ដែលកំពុងតែឈរចាំសើចចំអកដល់ជីវិតរបស់
យើង ? រាសីពិតជាមិនព្រមចុះចាញ់ដោយងាយៗឡើយ ។ យើង
មានអាយុមិនទាន់គ្រប់២០ឆ្នាំស្រួលបួលទេ... យើងពិតជានៅមាន
ឱកាស... សំរាប់សាងអនាគត យើងមិនព្រមរស់នៅលិចលង់ត្រឹម
តែជាកម្មការិនីហេមរហាមថែបនេះឡើយ ។

កំពុងតែឈ្លោកគិតកាំងៗ ស្រាប់តែ... ខ្លាចៗ ៖

- អីយ៉ូយ !

រាសីលាន់មាត់ឡើង បែរមើលមនុស្សដែលយកបន្ទះម៉ែត្រមក
វាយខ្នងនាងពីក្រោយ ស្រាប់តែប្រទះនារីឆើតឆាយឈ្មោះសារីរី
អំបាញ់មិញនោះ ដែលកំពុងស្រែកវ៉ាវៗថា ៖

- ទីនេះជាកន្លែងធ្វើការ មិនមែនកន្លែងមកឈរឯក់ទេ ! ធ្វើការ
ទ្រើកៗយ៉ាងនេះ ត្រូវកាត់ប្រាក់ខែពាក់កណ្តាលចោលទើបសម ។

រាសីឈឺណាស់ ចង់តែស្ទុះទៅវាយតបវិញអោយនឹងដៃគ្នាទៅ
ហើយ តែសុំឆាយកន្លែងទប់ ហើយស្រសីតិចៗថា ៖

- ធ្វើការទៅ រាសី ! កុំមាត់កុំអី ! ប្រយ័ត្នច្រើនក្នុងក្លាយជាអំ
ដោយអាសារឥតការ ។

រាសីមិនបានហើបមាត់តបតមែន តែនាងសម្លក់សារីរីវិញដោយ
មិនខ្លាចញញើតក្រសែភ្នែករបស់នារី គូកំណាស់ចៅកែរោងចក្រនោះ
ឡើយ ។ ឃើញវិធានខ្លះភ្នែកគ្រឿងដាក់វិញ សារីរីក៏គំហកថា ៖

- ផ្លែ ក្មេងព្រហ្មលី ! កុំវាយប្លកព្រហ្មលីនាក់យើងថែបនេះ
តិចត្រូវម៉ាស់បងថែមទៀត ឥឡូវ !

ចៃដន្យ រាសីមិនបានខ្លាចរំពាត់នោះទេ ។ នាងនៅតែលួច
ចោលកន្ទុយភ្នែកសម្លក់សារីរីនិរន្ត ។ កាលបើបែរមកឃើញរាសី
មិនទទួលចុះញឹមអំណាចរបស់នាង សារីរីក៏បែរក្រោយ លើកយក

រំពាត់ម៉ែត្រចង្អុលមុខរាសីហើយស្រសីថា ៖

- យើ ! ហ៊ានខមនាក់យើងនឹងប្លមីច្រមក ?

ចាហើយ សារីរីក៏យាររំពាត់វាយខ្លាចលើខ្លួនរាសីជាលើកទីពីរ
តែម្តងនេះ រាសីទ្រាំទប់កំហឹងលែងបានហើយ ។ នាងក៏ចាប់រំពាត់
កញ្ជក់ពីដៃសារីរីហើយទាញនាងគំហុក ទៅមុខ ទៅក្រោយ របូត
ដល់សារីរីរបូតដៃពីដៃបងហើយភ្លាត់កែងចោទ ដួលក្រែងចូលទៅ
ប្រឡោះម៉ាស៊ីនកាត់ក្រណាត់ពីគ្រឿង រិះតែម៉ាស៊ីនស៊ីដើងអស់
ខ្លះ ធ្វើអោយនារីឆើតឆាយភ័យផងខឹងសម្បារផង និយាយលែងពូ
តែម្តង ។ ឯរាសីវិញកញ្ជក់រំពាត់ម៉ែត្រឈើនោះបានហើយ ក៏ស្រវា
កាត់វាប្រសៗបោះចោលទៅដី រួចវាចាថា ៖

- ទោសរំលោភផ្តន្ទាគេ ថ្ងៃណាមួយបាបនោះនឹងវិលដល់ខ្លួនវិញជា
មិនខាន... ពេលនោះ ទោះយំស្រែក ក៏ទេវតាជួយមិនបានដែរ ។

ភ្លាមនោះ សារីរីស្រែកយ៉ៃៗ ឆ្លើយអស់ពាក្យនាងចក្រ
រត់មកមើលឈ្មួញ ៖

- មានការអ្វីអ្នកនាង ?

- គឺវានោះ វាវាយយើង ! ចាត់ការវាអោយយើងភ្លាម !

សារីរីយកដៃចង្អុលមុខរាសី ។ ស្រាប់តែរាសីឆ្លើយវិញយ៉ាង
លឿនឥតបង្អង់ថា ៖

- ស្លាប់ហើយ មិនដែលឃើញទេ ស្រីក្រមុំពេញវ័យ រូបស្រស់
ស្អាត តែបែរជាចេះកុហកស្ទើរម៉ែលោក ?

រាសីជញ្ជក់មាត់ហើយគ្រវីក្បាលឡើង ព្រមទាំងស្រសីថែមថា ៖

- នេះជាកុំយ៉ាងអាក្រក់បំផុតដល់កម្មករទីនេះ !! បើចៅហ្វាយ
នាយចេះភូតកុហកដល់ម្តង តើគួរអោយកូនចៅរើសជាកុំទេ ?
ការពិត ខ្ញុំមិនបានវាយនរណាទេ គឺមានតែគេវាយខ្ញុំ ។

- តើ! គឺឯងហ្នឹងប្រើកម្លាំងបាយអោយយើងខ្លួន បើមិនដើរទេ ចាប់ពួកកម្មករទីនេះអោយធ្វើសាក្សីមើល បាននរណាបានឃើញខ្លះ ? ស្រាប់តែរាស់សើចកខ្លឹមឡើង តបថា ៖

- ចៃដន្យ អ្នកធ្វើការទីនេះ ខ្លាចអំណាចអ្នកនាងនេញគេចោលពី រោងចក្រខានធ្វើការ ម្ល៉ោះហើយ គេត្រូវតែឆ្លើយកាន់ជើងអ្នកនាង ធ្វើអោយខ្ញុំនេះចាញ់គោរពសារឥតការ ។ ប៉ុន្តែបើចិត្តស្ងៀមមែន យើងលេងក្បួននោះអារបង្ហាញសាច់វិញ...

- នោះអារបង្ហាញសាច់ មានអ្វីទាក់ទងនឹងរឿងនេះដែរទៅ ?
សារវីស្រែកកាត់ ។

- ម៉េចក៏ជាមិនទាក់ទង ? (រាស់តប) បើយើងលេងក្បួននោះអារ បង្ហាញសាច់ នោះយើងនឹងបាននឹងថា នរណាជាអ្នករងគ្រោះត្រូវ គេវាយកន្តួលសាច់ ហើយនរណាជាអ្នកវាយគេពិតប្រាកដ ? បើរក ឃើញបាននរណាជាអ្នកភូតកុហក យើងទាំងអស់គ្នា ត្រូវចាប់គេនោះ កាត់អណ្តាតចោល កុំអោយគេរៀនភូតគួតៗស្លូតភ្លេងតទៅទៀត ។

- ព្រហ្មើន! (សារវីស្រែកកាត់) នាងជាកម្មករ គ្មានសិទ្ធិមកតវ៉ា ស្តីជាមួយយើងជាចៅហ្វាយនាយទេ ។

រាស់ត្រង់ចង្កេះធ្វើបូកព្រងើយហើយឆ្លើយថា ៖

- ចៃដន្យ អ្នកនាងមានឋានៈត្រឹមតែជាកូនស្តីរបស់ចៅហ្វាយ នាយ តែមិនទាន់បានធ្វើជាចៅហ្វាយនាយផ្លូវការណា ។ មិន ទៀងទេ ជនប្តូរគេអាចស្តាប់ចិត្ត ទៅស្រឡាញ់ស្រឡាច់រងក៏បាន ជាពិសេសពេលគេនឹងថា គេមានកូនស្តីដែលគ្មានមារយាទផ្លែថ្លូវ បែបនេះប្រហែលជាគេស្តាប់ចិត្តទៅសម្លឹងនារីផ្សេងទៀតក៏មិននឹង ។ ស្លុច្ឆេះ កុំទាន់ឃើញផ្លូវលាស់ ក៏ត្រេកអរចាក់ទឹកពាងចោលអី... ណា មួយ ជនប្តូរជាជនបរទេស មិននឹងថាគេមានប្រពន្ធប៉ុន្មាន កូន

ប៉ុន្មាននាក់នៅឯស្រុកទេ ស្លុច្ឆេះវាមិនទៀងនៃ ថាអ្នកនាងជាសារីទី ប៉ុន្មានរបស់គេ ? កុំស្តាប់វាយប្លែកអំពីពេក ប្រយុត្តិសិទ្ធិច្រើននោះនៃ ព្រលឹងចោល អ្នកនាងនឹងបាក់មុខខ្លាំងជ្រៅស្លូតបាតទន្លេសាបទៅ !

ទាំងកម្មករប្រុសស្រី ទាំងគ្នាទាំងឡាយនៅទីនោះ បានឮ ស្លុច្ឆេះ អត់មិនបាន ក៏នាំគ្នាសើចហោរគិលឡើង ។

- ពួកឯងសើចអី ? (សារវីគំហក)

ទាំងអស់គ្នាក៏ស្ងាត់មាត់លែងហ៊ានសើច ។ រំពេចនោះស្រាប់តែ ជនប្តូរបើកឡានចូលមកដល់ ។ ពពួកគ្នាក៏ស្ទុះស្រ្តីស្រីទៅទទួល បើកទ្វារជួនលោក យកចិត្តភ្លាម ។

- បងជនប្តូរ!

សារវីដាក់មកសម្លក់រាស់ ហើយក៏រត់ទៅចាប់ដៃជនប្តូរភ្លាម ។ ពេលនោះ រាស់ចាប់ភ្លឹកថាជនប្តូរហាក់ស្លូតជាល្ងាច ចោលកន្ទុយភ្នែក មើលនាងនៃ ទំនងចាប់ភ្លឹកថា នាងកំពុងតែមានរឿងជាមួយ សារី ក្នុងណាស់ចិត្តរបស់គេ ។ ចៃដន្យ គេមិនបានធ្វើមាត់អ្វីទេ បែរជាងើរឡើងទៅលើអាគារការិយាល័យយ៉ាងលឿន ដោយមិន រវល់ធ្វើនឹងធ្វើពូកែពោះកិរិយាខ្លឹកខ្លួករបស់សារី ដែលកំពុងទាមទារ ការចាប់អារម្មណ៍ពីរូបគេ ដើម្បីដាក់ទោសរាស់នោះឡើយ ។

- រាស់! ប្អូនសំដីថ្លោសៗនាក់គេអញ្ជឹង មិនខ្លាចគេចាប់ខ្លួនយក ទៅធ្វើទណ្ឌកម្មទេហ៍ ?

នាងសុផាស្តរ ។ ភ្លាមនោះ រាស់ត្រវីក្បាល ៖

- បងសុផាស្តរឃើយ! ជីវិតរបស់ខ្ញុំវាសោះកក្រោះអស់សជាតិគាំងពី យូរហើយ បានមកកំប្លែងលេងសើចនឹងពពួកអ្នកមានអោយពួកគេ គាំងអណ្តាតកកឈាមខ្លះ ខ្ញុំស្លូតជាមានអារម្មណ៍គ្រាន់បើបន្តិច ។

- ហើយចុះប្អូនមិនខ្លាចគេនេញអោយឈប់ធ្វើការទេហ៍អីហ្នឹង ?

រាសីញញឹមហើយសើចខឹកៗ ឆ្លើយថា ៖

- ពួកវាមានចំណុចខ្សោយមួយ ដែលគេមិនអាចយកឈ្នះខ្ញុំបាន ដោយកម្លាំងបាយ ។ និច្ចោះ គេនឹងទ្រាំអោយខ្ញុំត្រូវស្តាប់មួយស្របក់ ទៀត ដើម្បីរកមធ្យោបាយយកឈ្នះខ្ញុំសាជាថ្មីវិញ សូម្បីតែជិសហូ ក៏មិនហ៊ានក្អកជាមួយខ្ញុំចម្រុះទៀតដែរ ហោចណាស់ខ្ញុំនឹងបានរស់ មួយពេល ទំរាំអស់ការធ្វើ ។

រំពោចនោះ ស្ទុះនាឡិការទៅទីឡើងជាសញ្ញាបញ្ចប់វេន ។ ស្រីៗ កម្មករជាច្រើនដើរមកទះស្មារាសី សំដែងអំណររបស់គេ ៖

- មីអូនឯងក្លាហានណាស់! បើកុំតែបានឯង កុំអីគេចាប់សំរាតខោ អារពួកយើងនែកគ្មានសល់ទេ ។

- នាងតូចពូកែមែន! ហ៊ានតបតរហូតនាងខ្លាស់នោះវាបាត់មាត់!

- ប្អូនស្រីអើយ! អរគុណណាស់ដែលឯងក្រោកឈរបាន ចែមទាំង អាចជួយការពារយើងទាំងអស់គ្នាផង ។

- ថ្ងៃក្រោយបងបោះឆ្នោតអោយឯងធ្វើជាប្រធានកម្មករទីនេះហើយ ពពួកកម្មករនីមួយៗខ្លីបលើកទឹកចិត្តនារីម្តងមួយៗ... ធ្វើឲ្យ ឆរិយើងមានមោទនភាពក្រៃលែង ចំពោះអំពើល្អដែលនាងបានធ្វើ ដើម្បីពួកនារីកម្មកររងគ្រោះទាំងនោះ ។

បន្តិចមក មាណវីក៏ដើរត្រឡប់មកដល់ផ្ទះវិញ ដោយមានទិញ បាយពីកញ្ចប់មកផង ។ ពេលនោះ រក្សាមិនទាន់មកដល់ផ្ទះនៅ ឡើយទេ ស្រាប់តែមាននារីម្នាក់មកគោះទ្វារបន្ទប់របស់នាង ។ ឆិតា ងើបឡើងទៅបើកទ្វារ ស្រាប់តែប្រទះសារីរីស៊ីចស៊ីតឆាយ ឈរត្រង់ចង្កេះនៅមាត់ទ្វារបន្ទប់របស់នាង ។

- អ្នកនាងសារីរី ?

- មែន គឺយើង! នាយសៀកប្រាប់ថានាងរស់នៅទីនេះ ទើបយើង

ចង់មកមើលចាតើមនុស្សស្រីជា និច្ចនាងមានការរស់នៅយ៉ាងម៉េច ដែរ ។ ការពិត មានខ្លះឯណា ? ជួលផ្ទះគេតូចប៉ុនសំបកក្តាម ឆ្អែចូលដេកមិនទាំងផុតកន្ទុយផង ។

- ជើ! ផ្ទះតូច ផ្ទះធំ វាមិនសំខាន់ទេ សំខាន់តែថាមនុស្សខ្លះមាន ផ្ទះធំ មានលុយចាក់ក្រាលផ្ទះ មានមាសស្រោបខ្លួន តែមាន មារយាទបូកពារអស់ៗ មិនបានស្មើនឹងឆ្អែកបែកក្បាល នោះទើបគួរ ឲ្យស្រណោះអនិច្ចាប័ផុត!

- យ៉ែស! ហ៊ានប្រមាថយើងថាជាឆ្អែកផងហ្នឹងហ្នឹង ?

- ហើយចុះទៅខ្លាចអ្វី ? បើមិនមែនជាឆ្អែកទេ ហេតុអ្វីក៏បក់កន្ទុយ ដើរហិតក្លិនមកដល់ទីនេះ ? ក្រែងនឹងហើយតើហ្នឹង ចាកន្លែងនេះ មានក្លិនអ្នកក្រស្តុយៗ ប៉ុន្តែ នៅតែបក់កន្ទុយដើរតាម ទាំង ឈ្មោល ទាំងញី ទាំងចៅកែនិងស្រីរបស់ចៅកែ...!

- តើ! និយាយឲ្យមើលមុខមើលក្រោយផង! យើងមិនមែនជា ស្រីរបស់នរណាទេ នាងល្អ!

- អូហ្នឹង មិនមែនទេ ? ហេតុអ្វីក៏តែងខ្លួនដូចស្រីរបស់ប្តីប្តី ? ស្លាប់ហើយ! ស្លៀកខ្លីៗ ពាក់អាវវាលក បញ្ចេញនេះនោះ ហើយ មកដើរត្រុកៗម៉ុននេះទៀត តើអោយអ្នកស្រុកគេគិតយ៉ាងណាទៅ វិញហ្នឹង ?

ដោយទប់ចិត្តនឹងពាក្យចម្លែករបស់រាសីមិនបាន សារីរីក៏យក កាបូបដែររបស់នាងវាយក្បាលរាសីផុត! តែមានរូងខ្លួនឯណា! រាសីខឹងណាស់ ក៏ចាប់ដៃអូសសារីរី ប្រាសផ្លាចនឹងជញ្ជាំងផ្ទះរបស់ នាងហើយស្រដីថា ៖

- អ្នកនាងរកឡើងខ្ញុំនៅកន្លែងធ្វើការមិនអស់ចិត្ត មករកឡើងដល់ ផ្ទះខ្ញុំទៀតហ្នឹង ? ម៉េច អាងខ្លួនអ្នកមាន មានលុយមានអំណាចឬ

បានជាចង់មកវាតទីនេះ ? គួរអោយស្តាយ អ្នកនាងគិតខុស ហើយ ! ទីនេះមិនមែនសំបុកស្នាឱ្យគេធ្វើបាបស្រេចនឹងចិត្តទេ !

ភ្លាមនោះសារីរីក៏ស្ទុះមកប្រវាយប្រគប់រាសីហើយស្រនីតា ៖

- គឺព្រោះតែនាងចេញមុខទៅទាក់ទាញជិនហ្គូ ឱ្យគេមករកនាងទីនេះនោះអី ? នឹងទេ ចាំគេជាគូកំណាស់របស់យើង ? នាងកុំកាត់មុខយើងអោយសោះ ពុំនោះសោត យើងមិនអោយនាងរួចខ្លួនទេ ព្រោះយើងស្អប់នរណា ដែលចូលចិត្តតាំងខ្លួនជាស្រីស្នេហ៍ពិសេសរបស់ជិនហ្គូ ។

- ពុទ្ធនើយ អ្នកនាង ! ហេតុអ្វីក៏លង់ស្នេហ៍ រហូតដល់អស់ការពិចារណាយ៉ាងនេះ ? ខ្ញុំនេះឬជាស្រីស្នេហ៍របស់ជិនហ្គូ ? បើពិតដូច្នោះមែន តើខ្ញុំចាំបាច់ទៅធ្វើការនៅរោងចក្រធ្វើអ្វី ? ទុកឱ្យជិនហ្គូហុចប្រាក់ចិញ្ចឹម នេកស្ងៀមស្រណុកស្រួលខ្លួនវិញ មិនប្រសើរជាងទេហ៍ ?

- នរណាទៅនឹងល្បីច្រើនមាយានោះ ? អាពួកអ្នកក្រ ស្តីក៏ហ៊ានធ្វើនៃរ អោយតែបានលុយ ! (សារីរីគំហក)

- ហើយចុះអាពួកអ្នកមាននោះ វាមិនធ្វើអ្វីៗដើម្បីលុយទេឬអី ? រួចចុះអ្នកនាងដែលតាមទាក់ទងជិនហ្គូឡើងស្តិតនោះ មិនដោយសារឃើញលុយ ឃើញទ្រព្យរបស់ជិនហ្គូទេហ្ន៎ស ? ហើយបើជិនហ្គូមិនមែនជាចៅកែសំបូរលុយវិញ តើអ្នកនាងបក់កន្ទុយរត់តាមគេដូច្នោះទេ ? ការពិត ពពួកស្រីអ្នកមានខ្លះៗប្រឹងតែងខ្លួនតែងប្រាណ បញ្ចេញកាយសឹងតែអាក្រាត ដើរទាក់ប្រុស រកលុយស្រាបខ្លួន មិនខុសអ្វីពីស្រីស្នេហ៍ក្រៃលក់ខ្លួនដើម្បីប្រាក់នោះ ប៉ុន្មានឡើយ... មើលចុះ ? តើវាគ្រាន់បើអី ជាងគ្នាប៉ុន្មានទៅ ?

- ផែ នាងមើលងាយយើងជ្រុលពេកហើយ !

តាំង ! សារីរីយកដៃទះកំភ្លៀងរាសី ។ ចៃដន្យ សារីយើងមិនទុកអោយគេវាយនាងបានស្រួលៗទេ ។ ឆិកាក៏ចាប់កន្លែងរបស់សារីរីបានហើយ ក៏មូលបត់ទៅក្រោយយ៉ាងរហ័ស ។

- មនុស្សដូចអ្នកនាង ចាលតែលេងថ្នាំខ្លាំងខ្លះទើបនឹងរស់ជាតិ !

រាសីក៏ចាប់មូលដៃសារីរីទៅក្រោយទាំងពីរហើយដោះអារក្រៅរបស់នាងយកមកចង តែសារីរីនៅតែស្រែកឡូងៗដេរនាង មិនព្រមឈប់ឡើយ ។ រាសីទ្រាំមិនបានក៏ស្ទុះយកកូនកន្សែងពោះគោមកមូរញ៉កមាត់សារីរីភ្លាម ។ រំពេចនោះ រក្សាក៏មកដល់ផ្ទះ ៖

- បងរាសី ! ចាប់បងស្រីនេះមកពីណា ?

- គឺជាចោរដែលចូលលួចទ្រព្យយើងនៅទីនេះ ។

- បងចង់យកគេទៅប្រគល់អោយប៉ូលីសមែនទេ ?

- អត់ទេ ! នរណាគេសោត យកអោយប៉ូលីសនោះ ? ពួកប៉ូលីសសព្វថ្ងៃខ្លះស៊ីសំណុកណាស់ មិនចូលចិត្តដាក់គុកចោរទេ ។ ឱ្យតែសឹកលុយ ពួកគេព្រលែងចោរវិញទាំងអស់ សូម្បីតែចោរដែលធ្លាប់សម្លាប់មនុស្សមានភស្តុតាងហើយក៏ដោយ ។ ប្អូននឹងទេ លុយអាចបង្វិលផែនដីសុវណ្ណភូមិអោយវិលបានប៉ុន្មានជុំក៏បានដែរ ? អ្នកក្រដូចជាយើងនេកតែពិចារណាទៅ ។ ដូច្នោះ បងមិនយកគេទៅអោយប៉ូលីសទេក្រែងស្រ្តីមួយរូបនោះវាបកត្រឡប់ចាប់បងដាក់គុកវិញ ។ បងចង់អោយគេទទួលទោសបែបថ្មីម្តង សង្ឃឹមថា គេនឹងរាងចាលមួយជីវិត លែងប្រព្រឹត្តអាក្រក់លើមនុស្សដូចគ្នា តទៅទៀត ។

- អញ្ចឹង បងគិតយ៉ាងម៉េចវិញទៅ ?

ពិតមែនតែសារីរីត្រូវរាសីចង់ដៃចង់ជើង តែសារីនៅស្តាប់ឮមើលឃើញទាំងអស់ នូវអ្វីៗសព្វយ៉ាងដែលរក្សានិងរាសីសន្តោ ។

យើងស្មោះ រាសីក៏យកទឹក យកសាប៊ូមកលាងក្រែមមេរៀតចេញពី ផ្ទៃមុខរបស់សារី ហើយទាញក្រែកកាត់សក់នាងខ្លោកៗតែម្តង ។ សារីបើកភ្នែកធំៗ ខំរើប៉ះយ៉ាងខ្លាំង តែមិនបានការឡើយ ។ ចំណែករក្សានៅអង្គុយមើលបងស្រី ស្ងៀមស្ងាត់ ព្រោះជឿក្នុងចិត្ត ជាក់ថាសារីជាស្រីចោរពិតមែន ។ បន្តិចមក រាសីយកថ្នាំម្សៅជា ច្រើនកញ្ចប់ មានតាំងពីថ្នាំលាបកមរមាន់រហូតដល់ថ្នាំទាស់សរសៃ ខ្លី រួមទាំងថ្នាំបញ្ចុះចម្រុះបួនដប់មុខ យកចាក់ចូលគ្នាហើយលាយ ស្រា ស ចែមទឹកតែ លាយទឹកពាង រួចហើយក៏ចាប់ច្របាច់ច្រមុះ សារីបង្អួក ៖

- ស្លាប់ហើយ! គិតធ្វើអ្វីហ្នឹង បងរាសី?
- នេះគឺថ្នាំសម្រកសាច់ អោយស្តួម ដើម្បីអោយគេដឹងថា អ្នកក្រ ស្តួមហើយហោរនោះ មានអារម្មណ៍យ៉ាងម៉េចដែរ ។

នាងក៏ច្របាច់ច្រមុះសារីបង្អួកភ្លាម តែសារីក្រវិក្សាលខ្មាស់ ធ្វើអោយជាតិថ្នាំកំពាច់រាជពាសពេញផ្ទៃមុខអស់ ។ ប៉ុន្តែ ទោះបីជា ខំរើយ៉ាងណា ក៏មិនឈ្នះដែររាសីកៀបជាន់កខ្ទប់ច្រមុះនាងដែរ ។ សារីនិងក្នុងខ្យល់ខកៗ លេបថ្នាំនោះអស់ពីរម៉ែក្រីកទៅ ។ ចំណែក រាសីវិញមិនព្រមលាងថ្នាំដែលនៅប្រឡាក់លើផ្ទៃមុខនារីចេញឡើយ បែរជាទុកអោយមេរៀតនោះកកនៅលើមុខយ៉ាងក្រវេមក្រវាម តាម ដំណើរអញ្ជឹងទៅ ។ បន្តិចមក នាងក៏ទាញស៊ីវ៉ាចាក់ថ្នាំទាស់មួយ ចេញមក គឺជាស៊ីវ៉ាដែលនាងទិញកាលពីថ្ងៃមុន ដើម្បីចាក់ថ្នាំខ្លួន ឯងពេលនាងមិនស្រួលខ្លួន ។ ភ្លាមនោះ រាសីហូតយកក្រដាសមួយ សន្លឹកចេញមក ។

- ចេះអានអក្សរមែនទេ អ្នកនាង? មើលនេះ ជាលទ្ធផលនៃការ ជោះឈាមរបស់បងប្អូនយើង ។ គឺយើងមានជាប់រោគអេសស៍ទាំង

ពីរនាក់ ។ យើងគិតថា ចង់ចែកពូជវា អោយអ្នកនាងជួយចិញ្ចឹម ខ្លះ ព្រោះអ្នកនាងជាអ្នកមាន មានលុយច្រើនណាស់ ស្ត្រីច្នៃសូម មេត្តាជួយ ចិញ្ចឹមវាអោយឆឺតាត់បន្តិចណាស់! ។

រាសីលាតក្រដាសនោះនាក់នៅមុខសារីដែលអង្គុយជាប់ចំណង ទាំងដៃទាំងជើង ផ្នែកជញ្ជាំង ។ គ្រាន់តែឃើញលទ្ធផលលើផ្ទាំង ក្រដាសនោះកាលណា សារីបើកភ្នែកធំៗតែម្តង ។ បន្តិចមក រាសី ក៏ដោតស៊ីវ៉ាបងប្អូនឈាមពីរក្សា ប្រហែលជាកន្លះសេស យកទៅ ចាក់បញ្ចូលអោយសារីភ្លាម ។ គ្រាន់តែមូលដោតសាច់ សារីក៏ ព្រៃសកវ៉ាសឡើង ហើយក៏សន្លប់បាត់មាត់តែម្តង ។

ពេលនោះ សារីលែងជាសារីស្រស់ស្អាតស៊ីចស៊ីទៀតហើយ... នាងគ្រាន់តែជានារីមុខមាត់សាមញ្ញម្នាក់ មានសក់ខ្លីខ្លីព្យាបាញ មុខ លឿងៗស្លេកៗ មិនគួរស្នេហ៍ឡើយ ។ បន្តិចមក រាសីក៏នោះខោ អាររបស់សារីចេញ ហើយច្រកខោអារកញ្ជាស់ៗអោយវិញ រួច ក៏អូសសារីអោយគេងលើក្តារកៀនជញ្ជាំង ៖

- សូមទោសណាអ្នកនាង! ផ្ទះយើងមានមុងតែមួយ កន្ទេលតែ មួយ គ្មានចំណែកលើសចែកអ្នកនាងទេ ស្ត្រីច្នៃ សូមនៅហាលមូស មួយយប់សិនទៅណា... បានចែកទានអោយមូសក្រីក្រស្តួមៗអោយ វាស្គាល់ជាតិឆ្អែតម៉ាដឹង ប្រហែលជាបានបុណ្យច្រើនណាស់!

យប់នោះ សយនាមិនបានមកលេងជាមួយអ្នកទាំងពីរស្តីរាល់ ថ្ងៃទេ ប៉ុន្តែក៏ល្អដែរ ព្រោះរាសីកំពុងរវល់ទទួលភ្ញៀវថ្មីផង ។

00000000000000000000
00000
0